

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"K % 16 vdl % 15

y[kuÅ] l kœkj 21 tykbz 2025 l s27 tykbz 2025 rd

i "B&8

eW; %, d : i ; k

जुलाई में प्रधानमंत्री नरेंद्र मोदी का 'मिशन विदेश', ब्रिटेन-मालदीव में भारत की धाक जमाने की तैयारी

नई दिल्ली। प्रधानमंत्री नरेंद्र मोदी इस महीने के अंत में दो महत्वपूर्ण विदेशी दौरों पर जा रहे हैं। वे पहले ब्रिटेन और फिर मालदीव की यात्रा करेंगे, जिससे दोनों देशों के साथ भारत के संबंधों को नई ऊर्जा मिलने की उम्मीद है। ब्रिटेन के प्रधानमंत्री कीर स्टारमर के न्योते पर, प्रधानमंत्री नरेंद्र मोदी 23 और 24 जुलाई 2025 को यूनाइटेड किंगडम की आधिकारिक यात्रा पर रहेंगे। यह प्रधानमंत्री मोदी की ब्रिटेन की चौथी यात्रा होगी। इस दौरान दोनों देशों के प्रधानमंत्रियों के बीच कई

अहम मुद्दों पर चर्चा होने की संभावना है, जिनमें व्यापार, सुरक्षा और जलवायु परिवर्तन जैसे विषय



शामिल हो सकते हैं। यह यात्रा ऐसे समय में हो रही है जब भारत और ब्रिटेन अपने द्विपक्षीय संबंधों को और मजबूत करने की दिशा में लगातार काम कर रहे हैं। ब्रिटेन से सीधे, प्रधानमंत्री मोदी अपनी

यात्रा के दूसरे चरण में मालदीव का रुख करेंगे। वे 25 और 26 जुलाई 2025 को मालदीव के राष्ट्रपति मोहम्मद मुइज्जु के न्योते पर एक राजकीय यात्रा पर मालदीव जाएंगे। यह प्रधानमंत्री मोदी की मालदीव की तीसरी यात्रा होगी। हाल के दिनों में भारत और मालदीव के बीच संबंधों में कुछ उतार-चढ़ाव देखे गए हैं, ऐसे में यह यात्रा दोनों देशों के बीच संबंधों को फिर से पटरी पर लाने और सहयोग के नए रास्ते तलाशने के लिहाज से बेहद महत्वपूर्ण मानी जा रही है।

मुख्यमंत्री योगी ने हेलीकाप्टर से पुष्प वर्षा कर स्वागत किया।

लखनऊ। मुख्यमंत्री योगी आदित्यनाथ ने रविवार को हरिद्वार से लौट रहे कांठडियों का मुजफ्फरनगर के शिवचौक में हेलीकाप्टर से पुष्प वर्षा कर स्वागत किया। मुख्यमंत्री योगी ने गाजियाबाद के दूधेश्वर नाथ मंदिर में दर्शन भी किये। व्यवसायिक

शिक्षा एवं कौशल विकास राज्य मंत्री (स्वतंत्र प्रभार) कपिल देव अग्रवाल सहित कई लोगों ने योगी की इस पहल की सराहना करते हुए उन्हें बधाई दी। हजारों श्रद्धालु शिव चौक पर परिक्रमा करने के बाद अपने घरों की ओर रवाना हुए। जिला प्रशासन ने 23 जुलाई को समाप्त होने

वाली कांठड यात्रा को सुरक्षित और सुचारु रूप से संपन्न कराने के लिए दिल्ली-देहरादून राष्ट्रीय राजमार्ग और गंग नहर मार्ग पर सुरक्षा व्यवस्था कड़ी की हुई है। इससे पहले, मुख्यमंत्री योगी ने कांठड यात्रा व्यवस्थाओं का जायजा लेने के लिए पश्चिमी उत्तर प्रदेश के अपने दौरे के तहत गाजियाबाद स्थित प्राचीन दूधेश्वर नाथ मंदिर में पूजा की। मंदिर के मुख्य पुजारी महंत नारायण गिरि ने पत्रकारों को बताया कि भगवान शिव को गंगा जल अर्पित करने के बाद मुख्यमंत्री ने मार्ग का

निरीक्षण किया और अधिकारियों को किसी भी बाधा को दूर करने के निर्देश दिए। सहारनपुर उ्तर प्रदेश के सहारनपुर में हेलीकाप्टर से शिव भक्तों कांठडियों पर पुष्प वर्षा कर भव्य स्वागत किया गया। मुख्यमंत्री योगी आदित्यनाथ निर्देशों के क्रम में प्रशासन और



पुलिस की ओर से मंडलायुक्त अटल कुमार राय एवं पुलिस उप महानिरीक्षक अभिषेक सिंह ने हेलीकाप्टर से शिवभक्त कांठडियों पर पुष्प वर्षा कर शिवभक्तों का स्वागत किया। हेलीकाप्टर पुलिस लाइन सहारनपुर से प्रस्थान कर पुष्प वर्षा करते हुए अंबेडकर चौक, देहरादून चौक, घंटाघर, कुतुबशेर चौक, कल्पना तिराहा, नकुड तिराहा, सरसावा बाईपास पर पहुंचा। उन्होंने साथ ही निर्देश भी दिये कि जनपद के सभी शिवालयों में साफ-सफाई के साथ ही सुरक्षा के भी पुख्ता इंतजाम

रखे जाएं ताकि जल चढाते वक्त किसी भी प्रकार की अव्यवस्था न हो। परम्परा के अनुसार सांस्कृतिक धरोहर को संरक्षित, सुरक्षित एवं सफल बनाना सभी का उत्तरदायित्व है। इस अवसर पर अलग-अलग राज्यों को जा रहे शिवभक्तों का अभिवादन कर

उनकी पवित्र कांठड यात्रा के सकुशल सम्पन्न होने की कामना की। गौरतलब है कि जिला प्रशासन कांठड यात्रा शुरू होने के पहले दिन से ही शिवभक्त कांठडियों की सुरक्षा के साथ ही उन्हें हर प्रकार की आवश्यक सुविधा उपलब्ध कराने के लिए मुस्तैद रहा। जिलाधिकारी मनीष बंसल एवं वरिष्ठ पुलिस अधीक्षक आशीष तिवारी द्वारा स्वयं प्रतिदिन कांठड मार्गों एवं शिविरों का निरीक्षण भी किया गया। इसी का परिणाम है कि विभिन्न राज्यों से आने एवं जाने वाले शिवभक्तों ने शासन एवं प्रशासन द्वारा की गयी व्यवस्था की सराहना की। इस अवसर पर अपर जिलाधिकारी प्रशासन संतोष बहादुर सिंह, एसपी यातायात सिद्धार्थ वर्मा, सिटी मजिस्ट्रेट कुलदीप सिंह, उप जिलाधिकारी सदर सुबोध कुमार उपस्थित थे।

वकीलों को तलब किए जाने से जुड़े मामले पर सोमवार को सुनवाई करेगा उच्चतम न्यायालय

नई दिल्ली। उच्चतम न्यायालय मामलों की जांच के दौरान कानूनी राय देने और पक्षों का प्रतिनिधित्व करने वाले वकीलों को जांच एजेंसियों की ओर से तलब किए जाने से संबंधित स्वतः संज्ञान मामले पर 29 जुलाई को सुनवाई करेगा। यह मामला प्रधान न्यायाधीश बी. आर. गवई और न्यायमूर्ति के विनोद चंद्रन तथा न्यायमूर्ति एन. वी. अंजारिया की पीठ के समक्ष सुनवाई के लिए प्रस्तुत किया जाएगा। यह मामला प्रवर्तन निदेशालय (ईडी) द्वारा वरिष्ठ अधिवक्ता अरविंद दातार और प्रताप वेणुगोपाल को तलब किए जाने के मद्देनजर आया है। हालांकि, 20 जून को ईडी ने कहा था कि उसने अपने जांच अधिकारियों को निर्देश दिया है कि वे किसी भी वकील को उसके दिल्ली उच्च न्यायालय ने

गतिविधियों, खेल कोटे के नई दिल्ली। दिल्ली उच्च न्यायालय ने शुक्रवार को राजधानी के हिंदू कॉलेज से शैक्षणिक वर्ष 2024-25 के लिए पाठ्येतर गतिविधियों या खेल कोटा के तहत सीटों का विवरण मांगा। एक ल न टेनिस खिलाड़ी को सीट आवंटित करने के अनुरोध वाली याचिका पर सुनवाई करते हुए न्यायमूर्ति विकास महाजन ने क लेज प्रशासन को 2024-25 के लिए कोटे के तहत एक सीट आरक्षित करने का निर्देश दिया। याचिकाकर्ता रावत ने क लेज द्वारा पांच प्रतिशत पाठ्येतर गतिविधियां (ईसीए) खेल कोटा लागू न करने को चुनौती दी है। दिल्ली विश्वविद्यालय ने स्नातक प्रवेश के लिए उक्त कोटा निर्धारित किया है। सीबीएसई राष्ट्रीय प्रतियोगिता में स्वर्ण पदक विजेता होने का दावा करने वाले याचिकाकर्ता के

कांवरियों को कस्ता विधायक ने लगाया तिलक तिरंगा झंडा दिखाकर रवाना किया

लखीमपुर खीरी। विधान सभा कस्ता की कल्लिया रामपुर के कांवरियों को कस्ता विधान सभा के विधायक सौरभ सिंह सोनू रोचना/ तिलक लगाकर तिरंगा/झंडा दिखाकर रवाना किया। कल्लिया रामपुर से

मुवकिल के खिलाफ जारी धन शोधन मामले की जांच के सिलसिले में समन जारी न करें। ईडी ने साथ ही कहा था कि केवल एजेंसी के निदेशक की "मंजूरी" के



बाद ही ऐसा किया जा सकता है। संघीय जांच एजेंसी का यह बयान वकील-मुवकिल विशेषाधिकार से जुड़े विवाद के मद्देनजर आया। ईडी ने रेलिगेयर एंटरप्राइजेज की पूर्व अध्यक्ष रश्मि सलूजा को पेश की गई कर्मचारी स्टॉक स्वामित्व योजना पर केयर हेल्थ इश्योरेंस लिमिटेड को कानूनी सलाह देने के लिए दो वकीलों को तलब किया था।

हिंदू कॉलेज से पाठ्येतर तहत सीटों का ब्योरा मांगा

वकील जीतेन्द्र गुप्ता ने कहा कि कॉलेज द्वारा खेल कोटा संबंधी प्रावधानों का पालन नहीं किया जा रहा है। उन्होंने कहा कि क लेज में उपलब्ध सीटों की संख्या के आधार पर ईसीए खेल कोटा के



लिए कम से कम 80 सीटें आरक्षित करना आवश्यक है। हालांकि, उन्होंने दलील दी कि क लेज द्वारा केवल 20 सीटें (ईसीए के लिए 90 और खेल कोटा के लिए 90) आरक्षित की गई थीं। गुप्ता ने कहा कि इसके अलावा, खेल कोटे में आरक्षण केवल तीन खेलों - बास्केटबॉल, क्रिकेट और फुटबॉल के लिए है।

चलकर राजघाट गंगा नदी से कांवर भरेगें। हरहर महादेव की गूंज से सारा वातावरण धर्म मय होगया। इस अवसर पर ग्राम कल्लिया रामपुर के प्रधान विनोद कुमार सभी ग्रामीण उपस्थित रहे।

सम्पादकीय

मानसून सत्र से पहले हलचल तेज

संसद का मानसून सत्र कल यानी 29 जुलाई से शुरू हो रहा है, जो 29 अगस्त तक चलेगा। सत्र शुरू होने से ठीक पहले आज हुई सर्वदलीय बैठक में विपक्ष ने सरकार के सामने कई बड़े मुद्दों पर बहस की मांग रखी है। इनमें ऑपरेशन सिंदूर और सीमा पर चल रहे संघर्ष जैसे संवेदनशील मुद्दे प्रमुख हैं। अच्छी खबर यह है कि केंद्र सरकार ने अ परेशन सिंदूर पर बहस कराने की विपक्ष की मांग मान ली है। शनिवार को विपक्षी गठबंधन 'इंडिया' ने अपनी 28 घटक पार्टियों के साथ एक वर्चुअल बैठक की थी। इस बैठक में आठ प्रमुख मुद्दों पर सहमति बनी, जिन्हें विपक्ष मानसून सत्र के दौरान सरकार के सामने उठाएगा। इन मुद्दों में शामिल हैं। पहलगाम आतंकी हमला: हाल ही में हुए इस हमले पर विपक्ष सरकार से जवाबदेही मांगेगा। ऑपरेशन सिंदूर: सरकार ने इस पर बहस की मांग मान ली है, जिससे इस मुद्दे पर गरमागरम चर्चा होने की उम्मीद है। अमेरिकी राष्ट्रपति डोनाल्ड ट्रंप द्वारा युद्धविराम की घोषणा: विपक्ष इस पर भारत की स्थिति और विदेशी हस्तक्षेप पर सवाल उठा सकता है। भारत की विदेश नीति: विपक्ष सरकार की विदेश नीति के विभिन्न पहलुओं पर चर्चा की मांग करेगा। बिहार में मतदाता सूची का विशेष गहन पुनरीक्षण (SIR): यह एक चुनावी राज्य का मुद्दा है और विपक्ष इस पर भी बहस चाहता है। हालांकि, सूत्रों के अनुसार, सरकार ने अभी तक इस पर बहस को लेकर कोई फैसला नहीं लिया है। विपक्षी गठबंधन 'इंडिया' की वर्चुअल बैठक में कई बड़े नेता मौजूद थे। इनमें कांग्रेस से सोनिया गांधी, मल्लिकार्जुन खड़गे, राहुल गांधी, के.सी. वेणुगोपाल और जयराम रमेश शामिल थे। इसके अलावा, समाजवादी पार्टी से राम गोपाल यादव, टीएमसी से अभिषेक बनर्जी, शिवसेना (यूबीटी) से उद्धव ठाकरे और संजय राउत, एनसीपी (शरद पवार गुट) से शरद पवार और जयंत पाटिल, नेशनल कॉन्फ्रेंस से उमर अब्दुल्ला, जेएमएम से हेमंत सोरेन, आरजेडी से तेजस्वी यादव, और डीएमके से तिरुचि एन शिवा ने शिरकत की। वामपंथी दलों का प्रतिनिधित्व सीपीआई से डी राजा, सीपीआई (एम) से एम ए बेबी और सीपीआई (एमएल) लिबरेशन से दीपांकर भट्टाचार्य ने किया। केरल कांग्रेस (एम) के सांसद जोस के मणि, आरएसपी के एन के प्रेमचंद्रन, विदुथलाई चिरुथैगल काची के थिरुमावलवन और आईयूएमएल के के एम कादर मोहिदीन भी इस महत्वपूर्ण बैठक में शामिल हुए।

ऑटो-ई रिक्शा में जेवर उड़ाने वाले गिरोह का भंडाफोड़

लखनऊ। ऑटो-टेंपो और ई-रिक्शा में बैठकर महिलाओं को बातों में उलझा कर चैन व जेवर उड़ाने वाले गिरोह की चार महिलाओं समेत पांच को मानकनगर पुलिस ने गिरफ्तार किया है। पुलिस ने आरोपियों के पास से जेवर बेचकर बचे करीब सात हजार रुपये और घटना में

थाने में ध्यान भटका कर चैन चोरी करने की रिपोर्ट दर्ज कराई थी। पुलिस ने शुक्रवार को सर्विलांस और सीसी फुटेज की मदद से पांचों आरोपियों को पकड़ा। बताया कि पहले गिरोह के लोग कार में सवार होकर ऐसे ई रिक्शों, अ टो व टेंपो में बैठी महिला को निशाना बनाते हैं, जो अकेली हो। उसके बाद शिकार चिन्हित कर आरोपी सनोज को छोड़कर सभी कार से उतर कर उक्त सवारी वाहन में बैठ जाते थे। उसके बाद वारदात को अंजाम देकर

सनोज के साथ भाग जाते थे। डीसीपी ने बताया कि आरोपी सनोज गोरखपुर में ही ट्रांसपोर्ट के दफ्तर में काम करता था। सनोज गिरोह के सभी लोगों के एकत्रित होने पर अपने मालिक से कोई बहाना बना कर लखनऊ आता था। एक हफ्ते में चार वारदातों को अंजाम देकर आरोपी अस्पताल के पास ही कार लगा कर उसी में सो जाते थे। ताकि अगर कोई पुलिसकर्मी टोके तो उसे खुद को तीमारदार बताकर बच सकें।



प्रयुक्त एक कार बरामद की है। पुलिस ने महानगर की दो और हसनगंज व मानकनगर की एक घटना का खुलासा किया है। डीसीपी मध्य आशीष श्रीवास्तव ने बताया कि गिरफ्तार आरोपियों में गोरखपुर के बड़हलगंज निवासी सनोज, कविता देवी, मंती देवी, आजमगढ़ कप्तानगंज निवासी ललिता देवी व मऊ के घोसी की रहने वाली बिंदु देवी हैं। 3 जुलाई को अंबेडकरनगर के जलालपुर निवासी संगीता देवी ने मानकनगर

कांवड़ियों को उपद्रवी कहना गलत... सीएम योगी

लखनऊ। मुख्यमंत्री योगी आदित्यनाथ ने शुक्रवार को कहा कि कांवड़ यात्रा के तीर्थयात्रियों को मीडिया ट्रायल से गुजरना पड़ता है, उन्हें बदनाम किया जाता है और यहां तक कि अपराधी और आतंकवादी करार दिया जाता है। योगी ने कहा कि निम्नतम वर्ग से लेकर उच्च वर्ग तक, हर व्यक्ति इस कांवड़ यात्रा से जुड़ा है। यह एकता का अद्भुत प्रदर्शन है। इसमें जाति, क्षेत्र, वर्ग, धर्म या समुदाय का कोई भेदभाव नहीं है। हालांकि, मीडिया ट्रायल हो रहा है और कांवड़ यात्रा को बदनाम किया जा रहा है। योगी ने आगे कहा कि कांवड़ यात्रियों को अपराधी और

आतंकवादी तक करार दिया जा रहा है। यह उस मानसिकता को दर्शाता है जो हर तरह से भारत



की विरासत को कलंकित करना चाहती है। कांवड़ यात्रा भारत में एक प्रमुख वार्षिक हिंदू तीर्थयात्रा है, जिसके दौरान भगवान शिव के भक्त, जिन्हें कांवड़िये कहा जाता है, गंगा जैसी पवित्र नदियों से पवित्र जल इकट्ठा करने के लिए

पैदल यात्रा करते हैं और उसे श्रावण के पवित्र महीने में शिव मंदिरों, विशेष रूप से शिवलिंगों पर चढ़ाने के लिए वापस ले जाते हैं। यह यात्रा आध्यात्मिकता, धैर्य और उत्सव का मिश्रण है, लेकिन कई बार यह झड़पों, शोरगुल वाले जुलूसों और सड़क अवरोधों से भी जुड़ी रही है, जिसके कारण इसकी आलोचना हुई है और नियमन की मांग की गई है। इस दौरान उत्तर प्रदेश, उत्तराखंड, बिहार, हरियाणा और दिल्ली जैसे उत्तरी भारतीय राज्यों में यातायात परिवर्तन और सार्वजनिक सुरक्षा उपायों सहित व्यापक सुरक्षा व्यवस्था की जाती है।

कांवड़िए सत्ता संरक्षण में पलने वाले गुंडे-माफिया हैं : स्वामी प्रसाद मौर्य

लखनऊ। उत्तर प्रदेश में कांवड़ यात्रा को लेकर जमकर राजनीति हो रही है। एक तरफ जहां प्रदेश के मुख्यमंत्री योगी आदित्यनाथ खुद कांवड़ियों पर फूलों की बारिश कर रहे हैं और प्रशासन को सख्त निर्देश दिए हुए हैं, तो वहीं दूसरी तरफ विपक्ष का कहना है कि कांवड़ियों के वेश में कई अराजक तत्व भी भीड़ में शामिल हैं। अब पूर्व कैबिनेट मंत्री स्वामी प्रसाद मौर्य ने सवाल उठाया है और कहा है कि भोले बाबा के भक्त इतने हिंसक कैसे हो सकते हैं? स्वामी प्रसाद मौर्य ने रविवार को कांवड़ियों की तुलना गुंडा-माफिया से करते हुए कहा कि वे सत्ता संरक्षण में पलने वाले गुंडे-माफिया हैं। स्वामी प्रसाद इस

बयान का एक वीडियो भी सोशल मीडिया पर तेजी से वायरल हो रहा है। अपनी जनता पार्टी के प्रदेशस्तरीय बैठक में स्वामी प्रसाद मौर्य ने कहा, 'ये कांवड़िए नहीं हैं क्योंकि इन कांवड़ियों का अराध्य इतना भोला-भाला है कि लोग उसे भोले बाबा कहते हैं। तो भोले बाबा का जो भक्त है, वह इतना हिंसक कैसे हो सकता है। वह इतना बड़ा अपराधी कैसे हो सकता है। वह इतना बड़ा अराजक तत्व कैसे हो सकता है। कोई इतना बड़ा गुंडा-माफिया, अपराधी कैसे हो सता है। इसलिए ये सत्ता संरक्षण में पलने वाले गुंडा-माफिया और अपराधी हैं। जो कांवड़ियों के भेष में पूरे प्रदेश में अराजकता फैला रहे हैं। कानून की

धज्जियां उठा रहे हैं।' वहीं स्वामी प्रसाद ने स्कूलों के विलय को लेकर कहा, 'वर्तमान में संविधान के साथ छेड़छाड़ हो रहा है। इसे लेकर प्रदेश स्तरीय बैठक चर्चा हुई। हमारी पार्टी की इकाई स्कूलों के मर्ज का विरोध कर रही है। साथ ही अपना विरोध जताने के लिए बाइक रैली निकाली जाएगी।' मौर्य ने आगे कहा कि भाजपा संरक्षित गुंडे-माफिया पूरे प्रदेश में कानून की धज्जियां उड़ा रहे हैं लेकिन कोई एक्शन नहीं हो रहा है जबकि एससी-एसटी या अल्पसंख्यक के किसी व्यक्ति से थोड़ी गलती हो जाए तो उस पर दर्जनों मुकदमे हो जाते हैं। घरों को बुलडोजर से तोड़ दिया जाता है।

लापता बुजुर्ग का शव मिलने से सनसनी

लखनऊ। रहीमाबाद थाना अंतर्गत पोखर गांव में रविवार सुबह एक लापता बुजुर्ग का शव मिलने से सनसनी फैल गई। बुजुर्ग के मुंह से झाग निकल रहा था और बगल में ही एक सुसाइट नोट भी मिला। जिसमें लिखा था कि आपने मेरी बहुत सेवा की, अब मैं इस दुनिया को छोड़कर जा रहा हूँ... इसके बाद पुलिस ने शिनाखा के बाद शव को पोस्टमार्टम के लिए भेज दिया है। फिलहाल, आशंका जताई जा रही है कि बीमारी से तंग आकर बुजुर्ग ने आत्मघाती कदम उठा लिया। रहीमाबाद इस्पेक्टर आनंद कुमार के मुताबिक, काकोरी थाना

अंतर्गत फूलबाग निवासी दयाराम वर्मा (७५) पत्नी रामावती और बेटे हरिओम के साथ रहते थे। एक लम्बे समय से वह बीमार चल रहे थे, शहर के एक अस्पताल से उनका इलाज चल रहा था। बेटे हरिओम ने बताया कि शुक्रवार को पिता दयाराम बगैर बताए घर से कहीं चले गए थे। जिसके बाद वह वापस नहीं लौटे। परिजनों से काफी खोजबीन की। बावजूद इसके उनका कहीं पता नहीं लग सका। इसके बाद बेटे ने काकोरी थाने में पिता की गुमशुदगी दर्ज कराई। रविवार सुबह रहीमाबाद के पोखर गांव के पास ग्रामीणों ने दयाराम

को मृत हालत में देख पुलिस को सूचना दी। मौके पर पहुंची पुलिस ने परिजनों को सूचना देते हुए शव की शिनाखा कराई। पूछताछ में पता चला कि दयाराम एक बीमारी से ग्रस्त थे। लम्बे समय से उनका इलाज चल रहा था। बीमारी से मुक्ति पाने के लिए दयाराम ने कीटनाशक का सेवन का आत्महत्या कर ली। इस्पेक्टर ने बताया कि घटनास्थल के पास से पुलिस ने दो एक सुसाइट नोट के अलावा दो कीटनाशक दवा की शीशी भी बरामद की है। फिलहाल, पोस्टमार्टम रिपोर्ट आने के बाद ही मौत का कारण स्पष्ट होगा।

७५: उपस्थिति दर्ज न होने पर स्कूल कर्मियों का रुक सकता है वेतन

लखनऊ। बेसिक स्कूलों में छात्र उपस्थिति को लेकर शिक्षक गंभीर नहीं दिख रहे हैं। जिलों में पोर्टल पर दर्ज उपस्थिति की समीक्षा ने लापरवाही सामने आई है। प्रदेश में सैकड़ों ऐसे विद्यालय पाए गए हैं, जहां बच्चों की उपस्थिति ७५ फीसद से कम पाई गई है। बच्चों की पढ़ाई संग सीएम डैशबोर्ड की रैकिंग गिरने को लेकर बेसिक शिक्षा विभाग सख्त

हो गया है। जिले में ग्रीष्मकालीन अवकाश के बाद विद्यालयों में पढ़ाई शुरू हुए १६ दिन बीत गए हैं। निजी स्कूलों में बच्चों के दाखिले को लेकर होड़ मच रही है तो बेसिक स्कूलों में दाखिला तो दूर बच्चे पढ़ने भी नहीं आ रहे हैं। लिहाजा विद्यालयों में उपस्थिति का आंकड़ा तेजी से नीचे गिर रहा है। इसका खुलासा विद्यालयों के अध्यापकों द्वारा

आईवीआरएस प्रणाली के माध्यम से प्रेषित छात्र उपस्थिति की समीक्षा में हुआ है। शिक्षा विभाग के अधिकारियों को कहाना है कि चिन्हित किए गए विद्यालयों के प्रधान शिक्षकों को नोटिस दी जाएगी जुलाई में ७५ फीसद से कम उपस्थिति पर पूरे स्कूल कर्मियों का वेतन बाधित करने के साथ शासन को कार्यवाई की संस्तुति की चेतावनी दी गई है।

किसान पथ पर सफाई कर रही महिला को ट्रक ने रौंदा

लखनऊ। थाना क्षेत्र के किसान पथ स्थित मोहिदीनपुर गांव के पास शनिवार सुबह हाइवे पर सफाई कर रही कर्मचारी रजनी (४५) को बेकाबू ट्रक ने रौंदा दिया, जिससे मौके पर ही उसकी मौत हो गई। साथ काम कर रही दूसरी महिला ट्रक की चपेट में आने से घायल हो गयी। इसके बाद ट्रक अनियंत्रित होकर पास में ही कूड़ा लादने के लिए खड़े डंपर से टकरा गया। जिससे चालक केबिन में ही फंस गया। घटना के बाद मृतका के परिजन व ग्रामीणों ने हाइवे पर प्रदर्शन किया। ग्रामीणों ने ट्रक चालक पर नशे में गाड़ी चलाने का आरोप भी लगाया है। घायल ट्रक चालक को पुलिस को सौंप दिया गया। पीड़ित परिवार ने कार्यदायी संस्था पर लापरवाही के आरोप लगाए हैं। भारतीय राष्ट्रीय राजमार्ग प्राधिकरण (एनएचएआई) की कार्यदायी संस्था टीएनसी इंफ्राटेक की तरफ से हाइवे पर साफ-सफाई का काम चल रहा था। मोहनलालगंज के ग्राम शिवधारा निवासी रजनी रोजाना की तरह शनिवार सुबह एनएचआई की गाड़ी से काम पर

निकली थी। किसान पथ स्थित मोहिदीनपुर गांव के पास रजनी गाड़ी से उतर कर सड़क के किनारे खड़ी हुई थी, जबकि सहकर्मी संगीता गाड़ी से नीचे उतर रही थी। इसी बीच कानपुर रोड की तरफ से सुल्तानपुर रोड की ओर जा रहा ट्रक अनियंत्रित होकर रजनी को कुचलते हुए गाड़ी से टकरा गया। हादसे में रजनी की मौके पर ही मौत हो गई, जबकि संगीता के सिर व कमर में गंभीर चोट आई। हादसे में चालक केबिन में फंसकर घायल हो गया। स्थानीय लोगों ने दौड़कर कानपुर देहात के रसूलाबाद निवासी ट्रक चालक राजेश को पकड़ लिया। पुलिस ने घायल चालक को ट्रामा सेंटर में भर्ती कराया। मोहनलालगंज सीएचसी में उपचार कराकर संगीता को छुट्टी दे दी गयी। आक्रोशित लोगों ने सफाई कर्मियों के लिए सुरक्षा व्यवस्था बढ़ाने और पीड़ित परिजनों को मुआवजा व नौकरी देने की मांग की है। इंस्पेक्टर धीरेंद्र सिंह ने बताया कि रिपोर्ट दर्ज कर मामले की जांच की जा रही है। रिश्तेदार राजकमल ने बताया कि रजनी के पति कमलेश

की ६ वर्ष पहले ही मौत हो चुकी है। पिता के बाद मां रजनी की मौत के बाद पांच बच्चों सपना, सलोनी, काजल, विनय और निहाल अनाथ हो गए। वहीं, पीजीआई पुलिस का दावा है कि रजनी इस समय बनवारी के साथ रहती थी, जिसके चार बच्चे हैं। मौके पर मौजूद बनवारी ने खुद को पति बताया और बोला कि वह भी सफाई कर्मी है। हादसे के समय पुष्पा, राधा, बनवारी, घायल संगीता और रजनी एक प्वाइंट पर काम कर रहे थे, जबकि केकती, कमला, तारा, मीना, रामकनी थोड़ी दूर पर काम कर रहे थे। रजनी की साथियों और स्थानीय लोगों का कहना है कि जब भी हाइवे पर सफाई का काम होता है, तो सेप्टी कोन लगाए जाते हैं लेकिन किसान पथ जैसी जगहों पर बड़े बैरिकेडिंग लगायी जानी चाहिए। मौके पर किसी भी कर्मी को कंपनी की तरफ से हेलमेट, सुरक्षा जैकेट और जंपर नहीं दिए गए थे। जिस जगह काम चल रहा था उसके पहले किसी भी प्रकार के संकेतक नहीं लगाए गए और न ही किसी सहयोगी स्टाफ को निगरानी के लिए तैनात किया गया था।

ना बिजली आएगी, ना बिल आएगा. मुफ्त हो गई : एके शर्मा

लखनऊ। ऊर्जा एवं शहरी विकास मंत्री एके शर्मा ने बिहार के मुख्यमंत्री नीतीश कुमार द्वारा १२५ यूनिट तक मुफ्त बिजली देने की घोषणा के बाद उन पर व्यंग्यात्मक कटाक्ष किया। बिहार में बिजली संकट को लेकर सरकार पर हमला बोलते हुए शर्मा ने कहा, 'ना बिजली आएगी, ना बिल आएगा.. . मुफ्त हो गई। हम बिजली दे रहे हैं। बिहार में बिजली मुफ्त है, लेकिन यह मुफ्त तभी होगी जब बिजली आपूर्ति होगी। यह बिहार के मुख्यमंत्री नीतीश कुमार द्वारा राज्य में उपभोक्ताओं के लिए १२५ यूनिट तक बिजली मुफ्त देने की घोषणा के दो दिन बाद आया है। कुमार ने गुरुवार सुबह सोशल मीडिया पर यह जानकारी साझा की थी। नीतीश ने एक्स पर लिखा था कि हमलोग शुरु से ही सस्ती दरों पर सभी को बिजली उपलब्ध करा रहे हैं। अब हमने तय कर दिया है कि १ अगस्त, २०२५ से यानी जुलाई माह के बिल से ही राज्य के सभी घरेलू उपभोक्ताओं को १२५ यूनिट तक बिजली का कोई पैसा नहीं देना पड़ेगा। इससे राज्य के कुल १ करोड़ ६७ लाख

परिवारों को लाभ होगा। हमने यह भी तय किया है कि अगले तीन वर्षों में इन सभी घरेलू उपभोक्ताओं से सहमति लेकर उनके घर की छतों पर अथवा नजदीकी सार्वजनिक स्थल पर



सौर ऊर्जा संयंत्र लगाकर लाभ दिया जाएगा। उन्होंने कहा था कि कुटीर ज्योति योजना के तहत जो अत्यंत निर्धन परिवार होंगे उनके लिए सौर ऊर्जा संयंत्र लगाने हेतु पूरा खर्च राज्य सरकार करेगी तथा शेष के लिए भी सरकार उचित सहयोग करेगी। इससे घरेलू उपभोक्ताओं को अब बिजली का १२५ यूनिट तक कोई खर्च नहीं लगेगा, साथ ही साथ राज्य में अगले तीन वर्षों में एक अनुमान के अनुसार १० हजार मेगावाट तक सौर ऊर्जा उपलब्ध हो जाएगी।

कमरुल हक बना विवेक, हिंदू युवती को फंसा

मंदिर में की शादी, आठ साल बाद खुला राज

लखनऊ। विवेक बनने के लिए कमरुल ने हाथ में कलावा बांधा, माथे पर लाल तिलक लगाया। इसी की आड़ में हिंदू युवती को अपने प्रेम जाल में फंसाया। इसके बाद आर्य समाज मंदिर में ले जाकर शादी की। दो वर्ष तक किराए के मकान में साथ रहा। आर्थिक तंगी का हवाला देकर रहीमाबाद स्थित युवती के मायके रहने चला गया।

बनाने लगा फिर भी कोई प्रतिक्रिया नहीं दी। एक दिन वह घर आ गया। उसने शादी का प्रस्ताव रखा। फिर दबाव बनाने लगा। पीड़िता के मुताबिक आरोपी ने खुद का नाम विवेक रावत बताया। पिता का नाम रामपाल रावत है। हरदोई के पिहानी देहेलिया में रहने वाला है। ट्रैवेल एजेंसी संचालक है। विवेक के बारे में बहन-बहनोई

टाल मटोल करने लगा। नौकरी की बात कहकर मायके में छोड़ वह लखनऊ में जाकर फिर रहने लगा। वहां डेढ़ साल रहा। कभी कभार आता था। फिर आना बंद कर दिया। फोन किया तो बोला कि नौकरी छूट गयी है वह दिल्ली चला गया है। करीब साल भर तक न लौटने पर नौ जून को खोजबीन करते उसके घर पहुंची।

जहां चार वर्ष तक साथ रहा। अचानक दो वर्ष पूर्व नौकरी करने जाने का बहाना बनाकर भाग निकला। पीड़िता तलाश करती हुई उसके पैतृक आवास हरदोई के पिहानी पहुंची। तब राज से पर्दा उठा। वहां जब विरोध किया तो कमरुल और उसके

से बात की। उन्होंने उससे पूछा तो उनसे भी यही जानकारी दी। इसके बाद आर्य समाज मंदिर में ले जाकर वर्ष २०१७ में हिंदू रीति रिवाज से विवाह किया। दो साल वह लखनऊ में किराए के मकान में लेकर रहा। फिर कोविड हो गया। कोविड में हरदोई चलकर रहने का दबाव बनाया तो वह टाल मटोल करने लगा। विरोध पर विवेक ने बताया कि उसकी माली हलात कोविड में धंधा न चलने के कारण खराब हो गई है। फिर वह रहीमाबाद घर में आकर रहने लगा। चार साल तक यहां रहा। हालत सामान्य होने पर उससे हरदोई ले जाने को कहा फिर

वहां पता चला कि विवेक नहीं उसका नाम कमरुल है। वह शादी शुदा है और बच्चे भी हैं। इस पर विरोध किया तो उसके घरवालों ने पीटा। मार कर भगा दिया। घटना की जानकारी पुलिस को दी। इंस्पेक्टर ने बताया आनंद द्विवेदी ने बताया कि

परिजन ने धक्का देकर भगा दिया। पीड़िता ने रहीमाबाद थाने में रिपोर्ट दर्ज कराया है। पुलिस मामले की जांच कर रही है। पीड़िता रहीमाबाद की रहने वाली है। वह सामाजिक कार्य करती है। उसने पुलिस को बताया कि वह ब्लाक स्तर पर महिलाओं की पेंशन और अन्य जरूरत के दस्तावेज बनवाने का काम करती थी। एक दिन अंजान नंबर से कॉल आई। कॉल करने वाले ने पेंशन की जानकारी ली। पूछने पर अपना नाम विवेक बताया। इसके बाद उसका फिर फोन कई दिनों के अंतराल में चार से पांच बार आया। उसने मिलने के लिए, मना कर दिया। दबाव

मुकदमा दर्ज कर जांच की जा रही है। पीड़िता का आरोप है कि पिहानी में कमरुल हक के परिवारीजन ने जानलेवा हमला कर दिया था। किसी तरह भागकर खुद को बाथरूम में वहां बंद कर लिया था। इसके बाद १०६० को सूचना दी। पुलिस ने पहुंचकर बचाया और बाथरूम से निकाला था। पीड़िता ने पुलिस को बताया कि कमरुल हक पूजा करता था माथे पर तिलक लगाता था। हाथ में कलावा बांधता था। इस लिए उसकी गतिविधियों के कारण कभी शक नहीं हुआ। उसने इसका फायदा उठाया और शादीशुदा होने के बाद भी विवाह कर लिया।

टाल मटोल करने लगा। नौकरी की बात कहकर मायके में छोड़ वह लखनऊ में जाकर फिर रहने लगा। वहां डेढ़ साल रहा। कभी कभार आता था। फिर आना बंद कर दिया। फोन किया तो बोला कि नौकरी छूट गयी है वह दिल्ली चला गया है। करीब साल भर तक न लौटने पर नौ जून को खोजबीन करते उसके घर पहुंची।

कुछ तो गड़बड़ है...योगी के दिल्ली दौरे पर अजय राय ने कसा तंज

लखनऊ। उत्तर प्रदेश कांग्रेस कमेटी के प्रदेश अध्यक्ष अजय राय ने मुख्यमंत्री योगी आदित्यनाथ के हाल के दिल्ली दौरे पर तंज कसते हुए कहा है कि कुछ तो गड़बड़ है। अजय राय ने अपने सोशल मीडिया आकाउंट पर दो फोटो शेयर किये हैं। पहली तस्वीर में वह (योगी) प्रधानमंत्री नरेन्द्र मोदी से मुलाकात कर रहे हैं जबकि दूसरी तस्वीर गृह मंत्री अमित शाह के साथ है। इन तस्वीरों को साझा करते हुए उन्होंने अपने अकाउंट पर केवल इतना ही लिखा है, 'कुछ तो गड़बड़ है।' मुलाकात के बारे में एक्स पर पोस्ट साझा करते हुए सीएम योगी ने लिखा, 'नयी दिल्ली में प्रधानमंत्री नरेन्द्र मोदी से मिलने का सौभाग्य प्राप्त हुआ और उनका हार्दिक मार्गदर्शन प्राप्त हुआ। अपना बहुमूल्य समय देने के लिए प्रधानमंत्री का हृदय से आभार!' केंद्रीय मंत्री शाह के साथ उनके

आवास पर हुई मुलाकात की तस्वीरें साझा करते हुए योगी ने लिखा, 'नयी दिल्ली में श्री अमित शाह जी से शिष्टाचार भेंट हुई। अपना बहुमूल्य समय देने के लिए हृदय से आभार!' गौरतलब है कि आदित्यनाथ ने शनिवार देर शाम दिल्ली में पीएम मोदी, अमित शाह और भारतीय जनता पार्टी (भाजपा) के राष्ट्रीय अध्यक्ष जे पी नड्डा से मुलाकात की थी। वहीं भारतीय जनता पार्टी के प्रदेश प्रवक्ता आनंद दुबे ने कहा कि कांग्रेस के प्रदेश अध्यक्ष को दूसरे की बजाए अपनी पार्टी की स्थिति पर ध्यान देना चाहिए। पूरे यूपी में उनकी पार्टी समाप्त हो गई है। दो सीटों पर सिमटने वाली पार्टी के मुखिया को अपनी पार्टी की गड़बड़ हालत को सुधारने का प्रयास करना चाहिए। इस तरह का बयान उनकी मानसिक दिवालियापन को ही दर्शाता है।

हत्याकांड के दोषी चार लोगों को उम्रकैद की सजा

मेरठ। मेरठ की एक अदालत ने २०१३ में एक व्यक्ति की हत्या कर उसके शव के टुकड़े करने के सनसनीखेज मामले में चार आरोपियों को दोषी करार देते हुए उन्हें बुधवार को उम्र कैद की सजा सुनाई। अभियोजन पक्ष के मुताबिक, जिले के लिसाड़ी गेट इलाके में साबिर नामक २० वर्षीय युवक की हत्या करके उसके शव को कई टुकड़ों में काट दिया गया था। उसने बताया कि इस मामले में रिजवान, बंटी, वसीम, जुबेर और मुज्जा

नामक लोगों के खिलाफ हत्या का मामला दर्ज किया गया था। इस मामले में अदालती कार्यवाही के दौरान जुबेर की मौत हो गई। अतिरिक्त जिला शासकीय अधिवक्ता (एडीजीसी) सुचि शर्मा ने बताया कि अपर जिला एवं सत्र न्यायाधीश ओम प्रकाश ने फेसला सुनाते हुए रिजवान, बंटी, वसीम और मुज्जा को दोषी ठहराया और उन्हें आजीवन कारावास एवं १०-१० हजार रुपए का जुर्माना भरने की सजा सुनाई।



सुभाषवादी मेजर सत्यगुप्त की जयंती दीप महायज्ञ श्रद्धा व सम्मान के साथ संपन्न हुई

लखीमपुर खीरी। नेताजी सुभाष चन्द्र बोस के निकट सहयोगी एवं सुभाष वादी जनता के संस्थापक मेजर सत्यगुप्त जी की जयंती पर

प्रारंभ में मेजर सत्यगुप्त एवं मुजेहना के महान संत मौनी बाबा के चित्र पर माल्यार्पण कर नमन किया। पं राजेश दीक्षित ने देशभक्ति के

वर्ष कठोर जेल यातनाएं अंग्रेजी शासन में सहनी पड़ी। वक्ताओं ने आगे कहा कि उन्होंने नेताजी के कार्यों को सत्यनिष्ठा से सहयोग अंतिम सांस तक किया। सदैव नेताजी के सुख-दुख में साथी रहे। वह कयी भाषाओं के जानकार थे। वरिष्ठ सुभाष वादी विद्या सागर शर्मा ने कहा कि मेजर सत्यगुप्त ने नेताजी सुभाष चन्द्र बोस की विमान दुर्घटना में निधन एवं नेताजी का विवाह की कहानी पर कभी विश्वास नहीं किया। और इसके लिए अखिल भारतीय सुभाष वादी जनता की स्थापना की। इसी प्रचार के सिलसिले में लखीमपुर नगर एवं गोला गोकर्णनाथ में सभाओं को सम्बोधित किया। मोहिनी शर्मा ने कार्यक्रम को सफल बनाने में सभी का आभार प्रकट किया। अंत में आरती कर प्रसाद वितरण किया गया।



विद्या सागर शर्मा के निवास स्थान पर सायं गायत्री दीप महायज्ञ श्रद्धा व सम्मान के साथ संपन्न हुआ। वेदमाता गायत्री प्रचार समिति के संस्थापक अध्यक्ष पं राजेश दीक्षित ने विधि विधान से दीपयज्ञ की पूजा संपन्न कराई। कार्यक्रम के

मधुर गीत सुनाए। नरेन्द्र अग्रवाल, हरिनारायण मिश्रा, संजीव मिश्रा, दिलीप गुप्त आदि ने कहा कि मेजर सत्यगुप्त महान देशभक्त, क्रांतिकारी स्वाधीनता सेनानी थे। देशभक्ति, क्रांतिकारी घटनाओं में शामिल होने के कारण उन्हें १८

सीआरपीएफ जवान से मारपीट के मामले में तीन कांवड़िये गिरफ्तार

मिर्जापुर। मिर्जापुर रेलवे स्टेशन पर टिकट खरीदने को लेकर हुए विवाद के बाद केंद्रीय रिजर्व पुलिस बल (सीआरपीएफ) के एक जवान पर हमला करने के आरोप में तीन कांवड़ियों को गिरफ्तार किया गया है। पुलिस ने रविवार को यह जानकारी दी। राजकीय रिलवे पुलिस (जीआरपी) के निरीक्षक राघवेंद्र सिंह ने बताया कि सीआरपीएफ का जवान ब्रह्मपुत्र

एक्सप्रेस ट्रेन पकड़ने जा रहा था और कांवड़िये भी बैजनाथ धाम जाने के लिए उसी ट्रेन का टिकट खरीदना चाहते थे। उन्होंने बताया कि इसी दौरान टिकट खरीदने को लेकर उनके बीच बहस हो गई। सिंह ने बताया कि मौके पर तैनात जीआरपी जवानों ने स्थिति को नियंत्रित करने की कोशिश की तथा थाने से और बल भेजा गया एवं सीआरपीएफ जवान को बचाया

गया। उन्होंने बताया कि कांवड़ियों को बाद में गिरफ्तार कर लिया गया। जीआरपी ने कांवड़ियों के खिलाफ भारतीय न्याय संहिता की धाराओं ११५(२) (स्वेच्छा से चोट पहुंचाना), ३५२ (शांति भंग करने के इरादे से जानबूझकर अपमान करना) और रेलवे अधिनियम के तहत मामला दर्ज किया। जीआरपी ने बताया कि बाद में कांवड़ियों को जमानत पर रिहा कर दिया गया।

किशोरी से दुष्कर्म के प्रयास के दोषी को १० साल की सजा

मुजफ्फरनगर। जिले की एक विशेष अदालत ने एक नाबालिग से दुष्कर्म के प्रयास के आठ साल पुराने मामले में दोषी को १० साल कारावास की सजा सुनाई है। एक अधिवक्ता ने रविवार को यह जानकारी दी। शासकीय अधिवक्ता प्रदीप बालियान ने बताया कि एक विशेष प कसो अदालत की न्यायाधीश मंजुला भालोटिया ने १५ वर्षीय दलित

लड़की से बलात्कार के प्रयास के आरोपी जितेंद्र कुमार को शनिवार को दोषी ठहराते हुए उसे दस साल कारावास की सजा सुनाई और ४०,००० रुपये का जुर्माना भी लगाया है। घटना के संदर्भ में बालियान ने बताया कि २३ सितंबर २०१७ को नयी मंडी थाना क्षेत्र के एक मोहल्ले में पड़ोसी युवक जितेंद्र कुमार ने घर में घुसकर दलित

लड़की से बलात्कार का प्रयास किया। घटना उस समय हुई जब पीड़िता के माता-पिता घर पर मौजूद नहीं थे। पीड़िता के चाचा ने जितेंद्र के खिलाफ पुलिस में शिकायत दर्ज कराई और पुलिस ने विवेचना पूरी कर अदालत में आरोप पत्र दाखिल किया। अदालत ने शनिवार को सुनवाई पूरी कर सजा सुनाई।

मैलानी पुलिस द्वारा लूट की घटना का अनावरण दो वांछित गिरफ्तार

लखीमपुर खीरी। पुलिस अधीक्षक खीरी, संकल्प शर्मा द्वारा जनपद खीरी में अपराध एवं अपराधियों के विरुद्ध चलाये जा रहे अभियान के अंतर्गत अपर पुलिस अधीक्षक खीरी के निकट पर्यवेक्षण में व क्षेत्राधिकारी गोला के कुशल मार्गदर्शन एवं प्रभारी निरीक्षक थाना मैलानी के नेतृत्व में थाना मैलानी पुलिस, स्वाट टीम एवं सर्विलांस टीम द्वारा, संयुक्त रूप से कार्यवाही करते हुये थाना मैलानी

पर पंजीकृत मुकदमा से संबंधित लूट की घटना का सफल अनावरण करते हुये ०२ नफर वांछित अभियुक्तों पुनीत कुमार पुत्र राकेश निवासी ग्राम ककराही थाना मैलानी जिला खीरी, साजन कुमार पुत्र सीताराम निवासी ग्राम ककराही थाना मैलानी जिला खीरी को एक अदद अवैध तमंचा १२ बोर मय ०१ अदद जिन्दा कारतूस १२ बोर व लूटी हुयी एक अदद मोटर साईकिल प्लेटिना व

एक अदद मोबाइल सैमसंग तथा घटना में प्रयुक्त ०२ अदद डण्डे बरामद कर मैलानी हंसपुर रोड मैलानी जंगल से गिरफ्तार किया गया। अवैध तमंचा-कारतूस बरामदगी के संबंध में थाना पर आर्म्स एक्ट में मुकदमा पंजीत किया गया है। गिरफ्तार शुदा अभियुक्तों के विरुद्ध नियमानुसार विधिक कार्यवाही पूर्ण करते हुये माननीय न्यायालय के समक्ष भेजा गया है।

पलिया का युवक ब्राउन शुगर के साथ नेपाल में गिरफ्तार

लखीमपुर खीरी। पलिया का युवक ब्राउन शुगर के साथ नेपाल में गिरफ्तार। पलिया कलां के चमन चौराहा निवासी अरुण गुप्ता के पुत्र को नेपाल पुलिस ने धनगढ़ी में ब्राउन शुगर के साथ गिरफ्तार किया

है। युवक पर मादक पदार्थों की तस्करी में शामिल होने का आरोप है। सूत्रों के मुताबिक, आरोपी के पास से भारी मात्रा में ब्राउन शुगर बरामद हुई है। इस कार्रवाई के बाद एक बार फिर गौरीफटा थाना

क्षेत्र के ग्राम बनगवां का नाम सामने आया है, जो नशे के अवैध कारोबार का अड्डा बनता जा रहा है। सीमा पर बढ़ते नशे के कारोबार को लेकर स्थानीय प्रशासन और पुलिस को सख्त कदम उठाने की जरूरत है।

बिहार विशेष गहन पुनरीक्षण: लगभग ४२ लाख मतदाता अपने पते पर नहीं मिले-निर्वाचन आयोग

बिहार। निर्वाचन आयोग ने शनिवार को कहा कि बिहार में लगभग ४२ लाख मतदाता अपने पते पर नहीं मिले, जबकि ७.५० लाख से अधिक मतदाताओं ने कई स्थानों पर अपना पंजीकरण कराया हुआ है। राज्य की मतदाता सूची के जारी विशेष गहन पुनरीक्षण के दौरान, लगभग ७.६० करोड़ मतदाताओं में से ६५.६२ प्रतिशत मतदाताओं को शामिल किया गया है, तथा इस कार्य के लिए अभी छह दिन और शेष हैं। निर्वाचन आयोग ने कहा कि वह अपने बूथ स्तर के अधिकारियों और राजनीतिक दलों के बूथ स्तर के एजेंट के माध्यम से प्रत्येक मतदाता

तक पहुंचने का प्रयास कर रहा है ताकि यह सुनिश्चित किया जा सके कि अगस्त में प्रकाशित होने वाली मसौदा मतदाता सूची से



कोई भी पात्र मतदाता छूट न जाए। गणना फॉर्म भरने के लिए छह दिन शेष रहने के बीच निर्वाचन आयोग ने कहा कि यह सुनिश्चित करने के प्रयास किए जा रहे हैं कि शेष लगभग ३२ लाख मतदाताओं को मसौदा सूची में जोड़ा जाए।

गाजियाबाद में एंबुलेंस की टक्कर से दो कांवड़ियों की मौत, एक घायल

गाजियाबाद। पुलिस आयुक्तालय (कमिश्नरेंट) के मोदीनगर थाना क्षेत्र में एक एंबुलेंस ने स्कूटी और मोटरसाइकिल को टक्कर मार दी जिससे वाहन सवार दो कांवड़ियों की मौत हो गई और एक घायल हो गया। पुलिस के एक अधिकारी ने रविवार को यह जानकारी दी। ग्रामीण क्षेत्र के पुलिस उपायुक्त (डीसीपी) सुरेंद्र नाथ तिवारी ने बताया कि मोदीनगर थाना क्षेत्र के कदराबड़ा के पास दिल्ली-मेरठ रोड पर एक रेस्टोरेंट के सामने शनिवार रात करीब ११.४५ बजे एक तेज रफ्तार निजी एंबुलेंस ने विपरीत दिशा से आ रहे कांवड़ियों की स्कूटी और मोटरसाइकिल को टक्कर मार दी, जिसमें तीनों कांवड़िये घायल हो गए। उन्होंने बताया कि तीनों श्रद्धालु पवित्र

गंगाजल लाने हरिद्वार जा रहे थे, जबकि मेरठ के एक अस्पताल में मरीज को छोड़ने के बाद एंबुलेंस विपरीत दिशा से आ रही थी। डीसीपी ने बताया कि घायलों को एक निजी मेडिकल क लेज अस्पताल ले जाया गया, जहां चिकित्सकों ने दो को मृत घोषित कर दिया और एक का गंभीर हालत में इलाज किया जा रहा है। तिवारी ने बताया कि मृतकों की पहचान सचिन और रितिक के रूप में हुई है। उनकी उम्र लगभग २५ वर्ष आंकी गई है। डीसीपी ने बताया कि पुलिस ने मृतकों के माता-पिता को सूचित कर दिया है और वे गाजियाबाद पहुंच गए। एंबुलेंस को जब्त कर लिया गया है, वहीं चालक मोनू को गिरफ्तार कर कानूनी कार्रवाई की जा रही है।

महराजगंज में मादा तेंदुए का शव बरामद

महराजगंज। जिले के सोहगी बरवा वन्यजीव अभयारण्य में एक मादा



तेंदुआ मृत पाई गई है। एक वन अधिकारी ने रविवार को यह जानकारी दी। प्रभागीय वन अधिकारी (डीएफओ) निरंजन सुर्वे ने बताया कि कुछ ग्रामीणों ने मधवालिया परिक्षेत्र के बसौली जंगल के पास मृत तेंदुए को देखा और सूचना मिलते ही विभागीय अधिकारी मौके पर पहुंचे। उन्होंने बताया कि तेंदुए की मौत कैसे हुई, इसका अभी पता नहीं चल पाया है। उसके शव को पोस्टमार्टम के लिए भेज दिया गया है। सुर्वे ने बताया कि पोस्टमार्टम के बाद राष्ट्रीय बाघ संरक्षण प्राधिकरण के दिशानिर्देशों के अनुसार मृत मादा तेंदुए का निपटान किया जाएगा।

नाबालिग किशोर के साथ कुकर्म, दो आरोपी गिरफ्तार

अमेठी। जिले के बाजार शुकुल थाना क्षेत्र के एक गांव में दो व्यक्तियों ने एक नाबालिग लड़के की कथित तौर पर पिटाई की और फिर कुकर्म किया। पुलिस ने रविवार को बताया कि मामले में दोनों आरोपियों को गिरफ्तार कर लिया गया है। पीड़ित के पिता ने शुकुल बाजार थाने में दी गयी तहरीर में आरोप लगाया कि गांव के ही दो युवक नितिन और रोहित १८ जुलाई की देर शाम उनके १५

वर्षीय बेटे को अपनी बाइक पर बैठाकर ले गए और बरसंडा गांव में ले जाकर उसकी पिटाई की। तहरीर के अनुसार वहां से दोनों युवक उसको सिंघनामऊ गांव के बाग में ले गए, जहां गला दबाकर उसके साथ कुकर्म किया। शुकुल बाजार थाने के प्रभारी अभिनेश कुमार ने बताया कि दोनों आरोपियों को गिरफ्तार कर लिया गया है और मामले की जांच की जा रही है।

हमारे साथ आने से किसे दिक्कत है? राज संग

गठबंधन पर उद्धव ठाकरे का बेबाक सवाल

मुंबई। दो दशकों तक एक-दूसरे के धुर विरोधी रहे ठाकरे भाई, उद्धव और राज, एक बार फिर साथ आ गए हैं। उनके इस मिलन ने महाराष्ट्र की राजनीति में जबरदस्त हलचल मचा दी है। शिवसेना (यूबीटी) प्रमुख उद्धव ठाकरे ने हाल ही में शिवसेना के मुखपत्र सामना को दिए एक खास इंटरव्यू में महाराष्ट्र के ताजा राजनीतिक घटनाक्रम पर खुलकर बात की। इस इंटरव्यू की सबसे ज्यादा सुर्खियां उनके चचेरे भाई और महाराष्ट्र नवनिर्माण सेना (मनसे) प्रमुख राज ठाकरे के साथ दोबारा जुड़ने पर उनकी टिप्पणियों ने बटोरीं। जब उद्धव ठाकरे से राज ठाकरे के साथ एक बड़े राजनीतिक गठबंधन की संभावना के बारे में पूछा गया, तो उन्होंने बेबाकी से जवाब दिया, 'हमारे साथ आने से किसे दिक्कत है? उन्हें अपनी समस्याओं का समाधान खुद करना चाहिए। हम इसके बारे में क्यों सोचें?' उन्होंने आगे कहा कि उनके इस पुनर्मिलन से न केवल मराठी लोगों को, बल्कि अन्य समुदायों को भी खास खुशी मिली है। उद्धव ने जोर देकर कहा, 'हमारे

मुस्लिम भाई भी खुश थे, और खुलकर अपनी खुशी जाहिर कर रहे थे। गुजराती और हिंदी भाषी नागरिकों ने कहा, 'अच्छा किया आपने।' अगर किसी को पेट में दर्द है, तो वह उनका पेट दर्द है। मैं इसे नजरअंदाज करता हूँ। यह बयान सीधे तौर पर उन लोगों पर हमला था, जिन्हें ठाकरे भाइयों का साथ आना रास नहीं आ रहा।



यह पूछे जाने पर कि क्या यह एकता का प्रदर्शन महज दिखावा है या राजनीतिक तालमेल में बदलेगा, उद्धव ने कहा, 'हम २० साल बाद एक साथ आए हैं। यह कोई छोटी बात नहीं है - यह बहुत बड़ी बात है। आज हमारे भाषण से ज्यादा महत्वपूर्ण हमारा एक साथ होना है।' उन्होंने साफ किया कि फिलहाल राजनीति उनकी तत्काल प्राथमिकता नहीं है। उन्होंने कहा, 'मैं मराठी भाषा,

महाराष्ट्र के धर्म और मराठी लोगों के लिए जो भी जरूरी होगा, करने को तैयार हूँ।' इससे साफ जाहिर होता है कि उद्धव पहले श्मराठी अस्मिता और सांस्कृतिक एकजुटता पर ध्यान केंद्रित करना चाहते हैं। महाविकास अघाड़ी (एमवीए) गठबंधन और आगामी स्थानीय चुनावों पर पूछे गए सवालों के जवाब में, उद्धव ने बताया कि चर्चाएं अभी जारी हैं। उन्होंने कहा कि कांग्रेस स्थानीय स्तर पर फैसले लेने के लिए स्वतंत्र है और अगर ऐसा होता है, तो उनकी पार्टी उसी के अनुसार जवाब देगी। यह पूछे जाने पर कि क्या मनसे के साथ आने से एमवीए की गतिशीलता प्रभावित हो सकती है, उन्होंने स्पष्ट किया, 'मुंबई राजनीतिक रूप से महाराष्ट्र से अलग नहीं है। यह राजधानी है। हर नगर निगम को स्वायत्तता प्राप्त है। हर इकाई वही करेगी जो राजनीतिक रूप से सही होगा।' इसका मतलब है कि ठाकरे बंधुओं का मिलन मुंबई की स्थानीय राजनीति को भी प्रभावित कर सकता है, और एमवीए के भीतर समीकरण बदल सकते हैं।

सिरसा घाट आश्रम में वृहद वृक्षारोपण आयोजन

हरिशंकर मिश्रा/सुनील शर्मा मोहम्मदी खीरी। पर्यावरण संरक्षण को लेकर सिरसा घाट आश्रम में रविवार को एक प्रेरणादायक वृक्षारोपण कार्यक्रम का आयोजन किया गया। यह आश्रम मोहम्मदी क्षेत्र की दिलावरपुर ग्राम पंचायत स्थित शिवनगरा मजरा, गोमती तट पर स्थित है, जो प्रौक्तिक सौंदर्य और धार्मिक महत्व से परिपूर्ण स्थल है। यह कार्यक्रम गोपाल तिवारी के निवेदन और सौजन्य से संपन्न हुआ, जिसमें समाजसेवी संगठनों, जनप्रतिनिधियों, पत्रकारों, अधिवक्ताओं और युवाओं ने उत्साहपूर्वक भाग लिया। कार्यक्रम संयोजक आनंद बाजपेई ने कहा कि 'यह आयोजन केवल पौधारोपण नहीं, बल्कि भावी पीढ़ियों को सुरक्षित पर्यावरण सौंपने का संकल्प है। वृक्ष हमारे जीवन, आस्था और स्वास्थ्य का मूल आधार हैं।' मुख्य अतिथि ब्लॉक प्रमुख महेंद्र बाजपेई ने कहा, 'आज के समय में वृक्षारोपण एक आवश्यक आंदोलन बन चुका है। जो जितना बड़ा पद या दायित्व निभा रहा

है, उसकी उतनी ही जिम्मेदारी है कि वह प्रेति को बचाने में भूमिका निभाए। नगरपालिका मोहम्मदी अध्यक्ष संदीप मेहरोत्रा कन्हैया ने कहा, नगर क्षेत्र की हरियाली बढ़ाने के लिए निरंतर कार्य किया जा रहा है, और ऐसे आयोजनों से प्रेरणा मिलती है। प्रकृति हमारी सांसेतिक धरोहर है, इसकी रक्षा हर नागरिक का कर्तव्य है।' कार्यक्रम में सबसे पहले भगवान शिव का विधिवत पूजन किया गया, फिर पीपल, बरगद, अमरूद, गूलर, सहजन, सागौन आदि के लगभग ५० पौधे लगाए गए। यह वृक्षारोपण सिर्फ एक प्रतीकात्मक कार्यक्रम न होकर एक अभियान का हिस्सा है, जिसकी निरंतरता की भी घोषणा की गई। हिंदू युवा वाहिनी के जिला अध्यक्ष सूरज तिवारी ने कहा कि 'आज की युवा पीढ़ी को सिर्फ नारों से नहीं, बल्कि अपने कार्यों से पर्यावरण संरक्षण की दिशा में मिसाल बनना होगा।' अतुल बाजपेई ने कहा कि 'धर्म, समाज और राष्ट्र की सच्ची सेवा वही है

जो प्रकृति के साथ संतुलन बनाकर की जाए। यह आयोजन एक आदर्श है, जिसे हर क्षेत्र में दोहराया जाना चाहिए।' कार्यक्रम में हिंदू युवा वाहिनी, ब्राह्मण वेलफेयर फाउंडेशन, भगवान परशुराम शोभायात्रा समिति-चाणक्य संयुक्त मोर्चा, रुरल हब इनोवेशन लिमिटेड, लोक भारती और ऑल इंडियन प्रेस जर्नलिस्ट एसोसिएशन समेत कई प्रमुख संगठनों के प्रतिनिधि उपस्थित रहे। इस अवसर पर आयुष भदौरिया, मोनिल राठौर, अभिषेक तिवारी चंदन, दिवाकर बाजपेई, प्रांजल मिश्रा, सुमित शुक्ला, योगेश त्रिवेदी एडवोकेट, बल्लू पंडित फरसाधारी, आशाराम सैनी, मन्नान, कृष्ण मुरारी मिश्रा, डॉ. कमलेश दीक्षित, आर एन दीक्षित, अतुल रस्तोगी, महेश श्रीवास्तव, प्रेमजीत भार्गव, रवि त्रिपाठी, सचिन गुप्ता, सत्यम शुक्ला, कृष्ण कुमार अवस्थी, देव रंजन मिश्रा, प्रमोद त्रिवेदी, पुजारी कृष्ण दास एवं सहयोगी मनोज हिंदू आदि की सादर सहभागिता रही।

चोरों ने नकब लगाकर बनाया दो घरों को अपना निशाना

लखीमपुर खीरी। थाना खमरिया क्षेत्र के अंतर्गत ग्राम भट्टी पुरवा में नकब लगा कर दो जगह चोरी का प्रयास आपको बता दे की प्राप्त जानकारी के अनुसार दिनांक २० जुलाई २०२५ की बीती रात में चोरों ने एक घर में नकाब लगाया तथा दूसरे घर में

घुसे जहां चोरी करने में सफल रहे ग्राम भट्टी पुरवा निवासी शैलेंद्र दीक्षित पुत्र उमाशंकर दीक्षित के घर में चोरों ने नकाब लगाया जहां पर वह सफल नहीं हो पाए वहीं दूसरी जगह सौरभ पुत्र दीपक शुक्ला के वहां चोरी की घटना को अंजाम दे डाला

जिसकी सूचना थाना खमरिया को दी गई मौके पर पहुंची पुलिस ने जांच पड़ताल शुरू कर दी है वही ग्राम वासियों में चोरी की घटना को लेकर तरह-तरह के चर्चाएं सामने आ रही हैं एवं वही पुलिस की सुस्त कार्यशैली पर सवाल उठ रहे हैं।

चंदन मिश्रा हत्याकांड मामले का मुख्य आरोपी तौसीफ पुलिस के हथ्थे चढ़ा

पटना। बिहार पुलिस को चंदन मिश्रा हत्याकांड में एक बड़ी सफलता मिली है। पटना के एक अस्पताल में पैरोल पर बाहर आए चंदन मिश्रा की हत्या के मुख्य आरोपी तौसीफ उर्फ बादशाह को कोलकाता से गिरफ्तार कर लिया गया है। बिहार पुलिस ने कोलकाता पुलिस और कोलकाता के साथ एक संयुक्त अभियान चलाकर यह गिरफ्तारी की। तौसीफ के साथ निशु खान और दो अन्य संदिग्धों को भी हिरासत में लिया गया है। इस सप्ताह की शुरुआत में हुई इस सनसनीखेज हत्या के बाद तौसीफ का नाम मुख्य संदिग्ध के रूप में सामने आया था। सूत्रों के अनुसार, घटना को अंजाम देने के बाद तौसीफ कथित तौर पर पश्चिम बंगाल भाग गया था और कोलकाता के आनंदपुर इलाके में छिपा हुआ था, जहां से कोलकाता स्पेशल टास्क फोर्स ने उसे धर दबोचा। यह भी बताया जा रहा है कि उसके लकवाग्रस्त भाई के पैर में भी गोली लगी थी। तौसीफ को कोलकाता की एक अदालत में पेश किया जाएगा और कानूनी प्रक्रिया के तहत ट्रांजिट रिमांड पर पटना लाया जाएगा। इस बीच, तीन और संदिग्धों को हिरासत में लेकर उनसे पूछताछ की जा रही है। एक अधिकारी ने बताया, श्रारंभिक पूछताछ से पता चला है कि हत्या की पूरी साजिश गिरफ्तार किए गए संदिग्धों में से एक निशु खान के घर पर रची गई थी। इस जघन्य अपराध को मुख्य रूप से तौसीफ ने अंजाम दिया। अन्य संदिग्धों से भी पूछताछ जारी है ताकि इस मामले की सभी कड़ियां जोड़ी जा सकें।' सीसीटीवी फुटेज और सूत्रों के अनुसार, हमले से कुछ मिनट पहले एक निगरानी वीडियो में तौसीफ कथित तौर पर सुबह ७:१३ बजे अस्पताल के बाहर

आता हुआ दिखा। उसके साथ एक हेलमेट पहने व्यक्ति भी था जिसके पास एक बैग था। इसके तुरंत बाद, चार अन्य लोग, सभी टोपी पहने हुए, उसके साथ आ जाते हैं, और तौसीफ द्वारा उन्हें अस्पताल के अंदर ले जाने से पहले वे कुछ देर तक एक-दूसरे से लिपटे रहते हैं। एक वरिष्ठ पुलिस अधिकारी ने बताया, 'इस ऑपरेशन में कम से कम छह



लोगों के सीधे तौर पर शामिल होने का संदेह है। तौसीफ समेत उनमें से पांच, जिनके पास हथियार थे, सुबह लगभग ७:२० बजे अस्पताल में घुसे और चंदन को गोली मारकर हत्या कर दी।' प्रारंभिक जांच से यह भी पता चला है कि हमले की साजिश पूर्व मित्र से दुश्मन बने शेरू सिंह ने रची थी। एक अन्य अधिकारी ने कहा, 'चंदन और शेरू कभी दोस्त थे, लेकिन भागलपुर जेल में रहते हुए दोनों के बीच पुरानी दुश्मनी पैदा हो गई।' जहां मिश्रा कथित तौर पर बक्सर से अपनी आपराधिक गतिविधियों को अंजाम देता था, वहीं शेरू ने अपना काम आरा तक ही सीमित रखा। सूत्रों के अनुसार, दोनों कथित तौर पर २०११ में हुई आठ हत्याओं से जुड़े हैं - जिसमें व्यवसायी राजेंद्र केशरी की बहुचर्चित हत्या भी शामिल है। हालांकि इस मामले में चंदन को शुरु में मृत्युदंड दिया गया था, लेकिन पटना उच्च न्यायालय ने फरवरी २०२० में इसे आजीवन कारावास में बदल दिया था।

कामचटका के पास 7.4 तीव्रता का शक्तिशाली भूकंप

अमेरिकी राष्ट्रीय सुनामी चेतावनी केंद्र के अनुसार, रविवार, २० जुलाई २०२५ को रूस के सुदूर पूर्वी तट कामचटका के पूर्वी तट पर आए ७.४ तीव्रता के शक्तिशाली भूकंप के बाद रूस और हवाई के कुछ हिस्सों के लिए सुनामी की चेतावनी जारी की गई है। यह भूकंप १० किलोमीटर की उथली गहराई पर आया। शुरुआत में जर्मन भूविज्ञान अनुसंधान केंद्र (GFZ) ने इस भूकंप की तीव्रता ६.७ बताई थी। हालांकि, बाद में यूरोपीय भूमध्यसागरीय भूकंप विज्ञान केंद्र (EMSC) और अमेरिकी भूवैज्ञानिक सर्वेक्षण (USG) ने इसे संशोधित कर ७.४ तीव्रता कर दिया। संयुक्त राज्य भूवैज्ञानिक सर्वेक्षण (USGS) के अनुसार, इस क्षेत्र में कुल पाँच भूकंप दर्ज किए गए हैं, जिनमें से सभी लगभग १० किलोमीटर की समान गहराई पर थे: तीव्रता ६.६: पेत्रोपावलोव्स्क- कामचत्स्की, रूस

से १४७ किमी पूर्व। तीव्रता ६.७: पेत्रोपावलोव्स्क- कामचत्स्की, रूस से १५१ किमी पूर्व। तीव्रता ७.४: पेत्रोपावलोव्स्क- कामचत्स्की, रूस से १४४ किमी पूर्व। तीव्रता ६.७: पेत्रोपावलोव्स्क- कामचत्स्की, रूस से १३० किमी पूर्व। तीव्रता ७.०: पेत्रोपावलोव्स्क- कामचत्स्की, रूस से १४२ किमी पूर्व। इनमें से ०८:४६ GMT पर आए ७.४ तीव्रता के भूकंप के बाद ही सुनामी की चेतावनी जारी की गई है। चैट्टे ने चेतावनी दी है कि भूकंप के केंद्र से ३०० किलोमीटर (१८६ मील) के दायरे में, प्रशांत महासागर में स्थित पेत्रोपावलोव्स्क-कामचत्स्की शहर के पास, 'खतरनाक सुनामी लहरें' उत्पन्न हो सकती हैं। अधिकारी स्थिति पर कड़ी नजर रख रहे हैं और संबंधित क्षेत्रों में सतर्कता बरती जा रही है। अब तक, भूकंप से किसी बड़े नुकसान या जानमाल के नुकसान की कोई खबर नहीं है।

धौंस जमाने और दहशत पैदा करने के लिए “मकोका गैंग” बनाने के आरोप में चार पुलिस ने हिरासत में

शाहजहांपुर। जिले में लोगों के बीच धौंस जमाने और दहशत पैदा करने के लिए “मकोका गैंग” बनाने के आरोप में चार लोगों को पुलिस ने हिरासत में लिया है जिनमें से दो नाबालिग हैं। पुलिस अधीक्षक राजेश द्विवेदी ने शुक्रवार को पीटीआई—को बताया कि थाना कटरा अंतर्गत एक कस्बे रहने वाले समीर शेख का कुछ दिनों पहले मेले में विवाद हो गया था। उनके अनुसार, इसके बाद शेख ने अपने दोस्तों को इकट्ठा किया और उनसे कहा कि जब भी उनका किसी से झगड़ा हो, सभी दोस्त इकट्ठे हो जाएं और उसे मजा चखाएं। उन्होंने बताया कि बाद में इन दोस्तों ने एक समूह बनाया और उसका नाम “मकोकागैंग” रख दिया और समीर शेख को इस गिरोह का सरगना

बनाया गया। उन्होंने बताया कि लोगों में दहशत कायम करने के लिए इस गिरोह ने आयुष शर्मा नाम के एक व्यक्ति की पिटाई कर दी जिसने पुलिस में शिकायत दर्ज कराई। गिरोह के सदस्यों ने मोटरसाइकिल पर तमंचा लहराते हुए वीडियो बनाया और इसे सोशल मीडिया पर डाल दिया। वीडियो संज्ञान में आते ही पुलिस के सक्रिय होने पर आरोपी जयपुर भाग गए। द्विवेदी ने बताया कि पुलिस ने गिरोह के सरगना समीर शेख (१६) और आतिश उर्फ मुन्ना (१८) समेत चार आरोपियों को बृहस्पतिवार को पकड़ा गया जिसमें दो नाबालिग हैं। उनके अनुसार, आरोपियों ने थाना में माफी मांगते हुए कहा कि गैंग को तत्काल बंद कर दिया जाएगा और वे अब ऐसी हरकत


नहीं करेंगे। पुलिस ने समीर शेख (१६) और आतिश उर्फ मुन्ना को भारतीय न्याय संहिता बीएनएस की सुसंगत धाराओं के तहत गिरफ्तार कर लिया है। दोनों नाबालिगों को सुधार गृह भेजा गया है। पुलिस अधीक्षक ने कहा कि जिले में किसी भी हाल में कानून हाथ में लेने की इजाजत किसी को नहीं दी जाएगी। उन्होंने कहा कि यह सावन माह के अलावा त्योहारों का समय है और पुलिस की सोशल मीडिया टीम लगातार सोशल मीडिया पर नजर रख रही है। उन्होंने कहा कि धार्मिक भावनाओं को आहत करने वालों, स्टंट करने वालों और अफवाह फैलाने वालों पर पुलिस की नजर है और इनके खिलाफ सख्त कार्रवाई की जाएगी।

बाघ के हमले में

पीलीभीत। पीलीभीत के न्यूरिया थाना क्षेत्र में बृहस्पतिवार सुबह दो अलग-अलग गांवों में तीन घंटे के भीतर दो बाघों ने ग्रामीणों पर हमला कर दिया जिसमें एक महिला की मृत्यु हो गई, जबकि दो लोग घायल हो गए। अधिकारियों ने यह जानकारी दी। उनके मुताबिक, न्यूरिया थाना क्षेत्र के गांव बिथरा मंडरिया में बाघ ने ५० वर्षीय महिला तृष्णा को मार डाला। उसका क्षत-विक्षत शव गन्ने के खेत से बरामद हुआ। अधिकारियों ने बताया कि इस घटना के कुछ मिनट पहले इसी गांव में २० वर्षीय निलेश पर भी बाघ ने हमला किया था, लेकिन उसके दोस्त हरिवंश ने बाघ से भिड़कर उसकी जान बचा ली। मंडरिया गांव से पूर्व सहजनिया और अनवरगंज गांवों

महिला की मृत्यु, दो व्यक्ति घायल

में एक अन्य बाघ को देखा गया। सुबह करीब छह बजे बाघ ने सहजनिया गांव निवासी मीना (५०) पर उस समय हमला कर दिया जब वह खेत जा रही थी।



अधिकारियों ने बताया कि गन्ने के खेत से निकले बाघ ने महिला को दबोच लिया और करीब २० मीटर तक खींचकर ले गया, लेकिन ग्रामीणों के शोर मचाने पर बाघ महिला को छोड़कर भाग गया। हमले से मीना गंभीर रूप से घायल हो गई। उन्हें और नितेश का

उपचार सरकारी अस्पताल में किया जा रहा है। पीलीभीत के जिलाधिकारी ज्ञानेंद्र सिंह और वरिष्ठ पुलिस अधीक्षक अभिषेक यादव ने भारी पुलिस बल के साथ प्रभावित क्षेत्र का निरीक्षण किया। उन्होंने आबादी वाले क्षेत्र में बाघ और मानव के बीच संघर्ष की घटना को दुर्भाग्यपूर्ण बताते हुए वन विभाग के अधिकारियों को प्रभावित क्षेत्र में आदमखोर बाघ की गहन निगरानी करने का निर्देश दिया। सामाजिक वानिकी प्रभाग के डीएफओ भरत कुमार डीके ने बताया कि बाघ पर टीमें सक्रियता के साथ नजर रख रही हैं तथा रेंजर शेर सिंह के निर्देशन में प्रभावित क्षेत्र में निगरानी की जा रही है। बाघ को पकड़ने के प्रयास जारी है।

उपचार सरकारी अस्पताल में किया जा रहा है। पीलीभीत के जिलाधिकारी ज्ञानेंद्र सिंह और वरिष्ठ पुलिस अधीक्षक अभिषेक यादव ने भारी पुलिस बल के साथ प्रभावित क्षेत्र का निरीक्षण किया। उन्होंने आबादी वाले क्षेत्र में बाघ और मानव के बीच संघर्ष की घटना को दुर्भाग्यपूर्ण बताते हुए वन विभाग के अधिकारियों को प्रभावित क्षेत्र में आदमखोर बाघ की गहन निगरानी करने का निर्देश दिया। सामाजिक वानिकी प्रभाग के डीएफओ भरत कुमार डीके ने बताया कि बाघ पर टीमें सक्रियता के साथ नजर रख रही हैं तथा रेंजर शेर सिंह के निर्देशन में प्रभावित क्षेत्र में निगरानी की जा रही है। बाघ को पकड़ने के प्रयास जारी है।

बच्चों के अस्पताल में लगी आग, कोई हताहत नहीं

हरदोई। हरदोई जिले के नघेटा मार्ग स्थित तीन मंजिला एक अस्पताल में संभवतः शॉर्ट सर्किट के कारण आग लग गयी। इस घटना में कोई हताहत नहीं हुआ है। पुलिस क्षेत्राधिकारी (नगर) अंकित मिश्रा ने बताया कि नघेटा मार्ग स्थित कीर्ति कृष्णा अस्पताल में संभवतः शॉर्ट सर्किट से आग लग गयी जिससे अस्पताल में धुंआ भर गया। उन्होंने बताया कि घटना

के समय अस्पताल में लगभग १८ से २० बच्चे और उनके परिजन थे। उन्होंने बताया कि ऊपरी मंजिल पर भर्ती कुछ शिशुओं को कपड़ों की गठरियों में बांधकर रस्सी की मदद से नीचे लाया गया। मिश्रा ने बताया कि सूचना मिलते ही अग्निशमन दल मौके पर पहुंचे और उन्होंने आग पर काबू पाया। उन्होंने बताया कि इस घटना में किसी के हताहत होने की सूचना नहीं

है और आग लगने के कारणों की जांच की जा रही है। अस्पताल के संचालक डॉक्टर सी के गुप्ता की पत्नी अपर्णा गुप्ता ने बताया कि वह अपने कार्यालय में काम कर रही थीं तभी अचानक पूरे परिसर में धुआं भर गया। अपर्णा ने बताया कि उन्हें भूमिगत तल में आग लगने की सूचना मिली जो संभवतः बैटरी फटने या शॉर्ट सर्किट के कारण लगी है।

दबंगों ने होटल संचालक को पीटा, आरोपियों की तलाश में जुटी पुलिस

लखनऊ। चिनहट इलाके में पुरानी रंजिश को लेकर होटल में घुसे दबंगों ने संचालक को पीटा दिया। शोर सुनकर आसपास के लोग जुटने लगे तो आरोपी भाग निकले। वहीं पर बाइक छूट गई। पीड़ित की तहरीर पर पुलिस ने एक नामजद समेत सात लोगों पर रिपोर्ट दर्ज कर लिया है। चिनहट के दयाल रेजीडेंसी

निवासी बैकुण्ठ गुप्ता मूलरूप से बलिया के शास्त्रीनगर के रहने वाले हैं। वह चिनहट में ही अपना नाम से होटल चलाते हैं। बैकुण्ठ का आरोप है कि होटल के पास में ही रहने वाले मंगेश पाण्डेय अपने छह साथियों के साथ दो बाइक से होटल पर आए। वह पुरानी बातों को लेकर गाली गलौज करने लगे। विरोध पर

आरोपितों ने लाठी-डंडे से उनकी पिटाई कर दी। कर्मचारी अभिषेक ने बीच-बचाव किया तो उसकी भी पिटाई कर दी। शोर सुनकर आसपास के लोगों को आता देख आरोपित अपनी दोनों बाइक छोड़कर भाग निकले। इंसपेक्टर चिनहट दिनेश चन्द्र मिश्र के मुताबिक रिपोर्ट दर्ज कर बाइक को कब्जे में ले लिया गया है।

इलाहाबाद उच्च न्यायालय ने बिजली वितरण निगमों के निजीकरण के खिलाफ याचिका खारिज की

इलाहाबाद। उच्च न्यायालय ने उत्तर प्रदेश के विद्युत वितरण निगमों के प्रस्तावित निजीकरण को चुनौती देने वाली एक जनहित याचिका खारिज कर दी है। अदालत ने कहा कि याचिका में जिस राहत की मांग की गई है, वह साफ तौर पर कल्पनाओं पर आधारित है। यह जनहित याचिका विजय प्रताप सिंह नाम के व्यक्ति द्वारा उत्तर प्रदेश ऊर्जा निगम लिमिटेड के कुछ पत्रों का हवाला देते हुए दक्षिणांचल विद्युत वितरण निगम और पूर्वांचल विद्युत वितरण निगम के निजीकरण के संबंध में दायर की गई थी। याचिका खारिज करते हुए मुख्य न्यायाधीश अरुण भंसाली और न्यायमूर्ति क्षितिज शैलेंद्र की पीठ

ने कहा, “जिस राहत की मांग की गई है, वह कल्पनाओं पर आधारित है। रिकॉर्ड यह संकेत नहीं देते कि याचिकाकर्ता ने किसी भी चरण में प्रतिवादियों (उत्तर प्रदेश सरकार और अन्य) से संपर्क



किया।” अदालत ने ११ जुलाई के अपने आदेश में कहा, “इस मामले को देखते हुए इस चरण में हमें मौजूदा याचिका पर विचार करने का कोई कारण नजर नहीं आता। इसलिए इसे खारिज किया जाता है।”

साइलेंसर रहित मोटरसाइकिल चलाने वाले कांवाड़ियों के खिलाफ अभियान शुरू

मुजफ्फरनगर। पुलिस ने बिना साइलेंसर वाली मोटरसाइकिल का उपयोग करने वाले कांवाड़ियों के



खिलाफ अभियान शुरू किया है और इस मामले में एक दुकानदार को गिरफ्तार किया है। पुलिस अधीक्षक (नगर) सत्यनारायण प्रजापत

ने शुक्रवार को कहा कि पुलिस ने कांवाड़ियों से बिना साइलेंसर वाली मोटरसाइकिल का उपयोग नहीं करने की अपील की है। उन्होंने यह भी बताया कि पुलिस ने ‘म डिफाइंड’ साइलेंसर उपलब्ध करा रहे हनी नाम के एक दुकानदार को गिरफ्तार किया है और उसकी दुकान से १२ ऐसे साइलेंसर जब्त किए गए हैं। पुलिस ने दिल्ली-देहरादून राष्ट्रीय राजमार्ग पर बिना साइलेंसर चल रही १५ से अधिक मोटरसाइकिलों को भी जब्त किया है।

ब्राह्मण परिवार को चिकन परोसने पर

हंगामा, रेस्टोरेंट पर कार्रवाई की मांग

लखनऊ। लखनऊ के एक रेस्टोरेंट पर सावन के पवित्र महीने में ब्राह्मण परिवार को वेज की जगह न-वेज परोसने का आरोप लगा है। पीड़ित परिवार ने इसकी शिकायत सीएम पोर्टल पर की है और विभूतिखंड थाने में तहरीर दी है। यह है मामला रु दरअसल, विभूतिखंड थाना अंतर्गत रहने वाले ब्राह्मण परिवार का आरोप है कि उन्होंने चाइनीज व क रेस्टोरेंट से ड्राई पनीर का अर्डर दिया था, लेकिन रेस्टोरेंट ने पनीर की जगह चिकन भेज दिया। महिला ने अनजाने में चिकन खा लिया, जब उन्हें पता चला कि यह चिकन है तो उन्हें

उल्टी होने लगी। पीड़ित परिवार का आरोप है कि रेस्टोरेंट संचालकों ने उनकी शिकायत पर दबाव बनाने की कोशिश की। पीड़ित परिवार ने सावन के माह में चिकन खिलाने वाले रेस्टोरेंट पर बड़ी कार्रवाई की मांग की है। इसके बाद परिवार ने सीएम पोर्टल पर शिकायत दर्ज कराई है और विभूतिखंड थाने में तहरीर दी है। वहीं, पुलिस का कहना है कि मामले की जांच शुरू कर दी है और दोषियों के खिलाफ कार्रवाई करने का आश्वासन दिया है। सावन के पवित्र महीने में धार्मिक भावनाओं का सम्मान करने की अपील की गई है।

यमुना एक्सप्रेसवे पर बस की टुक से टक्कर में दो मरे, 29 घायल

अलीगढ़। टप्पल थाना अंतर्गत आगरा-दिल्ली यमुना एक्सप्रेसवे पर बृहस्पतिवार सुबह एक निजी डबल डेकर बस की एक चलते टुक से टक्कर हो गई। इस दुर्घटना में दो व्यक्तियों की मृत्यु हो गई, जबकि २६ अन्य घायल हो गए। अधिकारियों ने कहा कि मृतकों में बस का चालक भी शामिल है। बस कानपुर से दिल्ली जा थी। दुर्घटना में घायल चार लोगों की हालत

गंभीर बताई जा रही है। पुलिस क्षेत्राधिकारी वरुण सिंह ने पत्रकारों को बताया कि सभी घायलों को इलाज के लिए पास के अस्पताल ले जाया गया है। उन्होंने बताया कि प्रारंभिक जांच से पता चलता है कि बस के चालक की आंख लगने से बस ने टुक को पीछे से टक्कर मार दी। दुर्घटना के समय दोनों वाहन समान दिशा में जा रहे थे।

धर्मांतरण गिरोह के सरगना छांगुर पर एटीएस का एक्शन जारी

लखनऊ। धर्मांतरण गिरोह के सरगना जलालुद्दीन (जमालुद्दीन) उर्फ छांगुर और उसके गिरोह पर एटीएस का एक्शन जारी है। गिरोह के एक और सदस्य को रविवार के दिन एटीएस ने धर दबोचा है। बलरामपुर कोर्ट में पेशकार के पद पर तैनात रहे राजेश कुमार को एटीएस ने गिरफ्तार किया और कोर्ट में पेश कर जेल भेज दिया है। राजेश कुमार पर आरोप है कि वह बलरामपुर कोर्ट में छांगुर के इशारे पर मामलों को मैनेज करता था। इतना ही नहीं उस पर छांगुर के लिए जमीन खरीदने का भी आरोप लग रहा है, छांगुर, राजेश को फंड देकर अपने काम कराता

था। राजेश की गिरफ्तारी लखनऊ से हुई है। इससे पहले शनिवार भी आतंकवाद निरोधक दस्ता (ATS) ने छांगुर के भतीजे



सबरोज और शहाबुद्दीन को गिरफ्तार किया था। दोनों छांगुर के धर्मांतरण के कार्य को विस्तार देने में लगे थे। एटीएस ने शुक्रवार को जलालुद्दीन उर्फ छांगुर के करीबी साथी रशीद शाह को गिरफ्तार किया था, रशीद शाह

बलरामपुर स्थित उत्तरील के ग्राम मधपुर का रहने वाला है। उससे गुरुवार को जांच एजेंसियों ने पूछताछ की थी। रशीद पर पहले भी धर्मांतरण का आरोप लगा था और उसे गिरफ्तार किया गया था, यह आरोप उस पर साल 2023 में लगा था। इसी आरोप में आजमगढ़ पुलिस ने रशीद और उसके 90 साथियों को ग्राम चिरकिहट में दो युवतियों का धर्मांतरण कराने के मामले में गिरफ्तार किया था। रशीद मास्टर माइंड छांगुर के इशारे पर अवैध धर्मांतरण कराता था। गौरतलब है कि सबसे पहले एटीएस ने छांगुर, नीतू नवीन और महबूब की गिरफ्तारी की थी।

लखनऊ-झांसी पैसेंजर 29 से 5 दिन तक रहेगी निरस्त, 37 ट्रेनें होंगी प्रभावित

लखनऊ। उत्तर रेलवे लखनऊ मंडल के कानपुर रेल खंड स्थित जैतीपुर स्टेशन पर न न इंटरल किंग कार्य के चलते ट्रेनों की आवाजाही में फेरबदल किया गया है। जिसके तहत लखनऊ जंक्शन-झांसी पैसेंजर ट्रेन (5929359293) को 26 जुलाई से 2 अगस्त तक पूरी तरह निरस्त किया गया है। इस अवधि में कुल 37 ट्रेनें प्रभावित होंगी, जिनमें से कुछ को रास्ते में रोका जाएगा। कुछ का स्ट पेज हटाया जाएगा और कुछ बदले समय से चलेंगी। सीनियर डीसीएम कुलदीप तिवारी ने बताया कि जैतीपुर यार्ड में कार्य के चलते 22 जुलाई से 2 अगस्त तक शताब्दी एक्सप्रेस (92008), राप्तीसागर (92599), साबरमती एक्सप्रेस (96890), बरौनी-ग्वालियर मेल (99928), गोरखपुर-यशवंतपुर (92569), दरभंगा -दिल्ली स्पेशल (080099), ओखा-गोरखपुर (95086), एर्नाकुलम एक्सप्रेस (92529) और जनसाधारण

एक्सप्रेस (95266) समेत कुल 28 ट्रेनों को रास्ते में 95 मिनट से ढाई घंटे तक रोका जाएगा। जैतीपुर स्टेशन पर कुछ ट्रेनों का ठहराव आंशिक या पूर्ण रूप से रद्द किया गया है। 23 जुलाई से 2 अगस्त तक 55385 लखनऊ-



कासगंज पैसेंजर, 68203 लखनऊ जंक्शन-कानपुर सेंट्रल मेमू, 68299, 68255 उत्तरेठिया-कानपुर मेमू का स्ट पेज जैतीपुर पर नहीं होगा। 39 जुलाई से 2 अगस्त तक 55386 कासगंज-लखनऊ पैसेंजर, 68208, 68292, 68298 (कानपुर से लखनऊ की ओर चलने वाली मेमू सेवाएं) जैतीपुर स्टेशन पर नहीं रुकेंगी। इसके अलावा 59298 लखनऊ-झांसी पैसेंजर 23 से 27 जुलाई तक जैतीपुर में नहीं रुकेगी।

परिवहन विभाग की नई पहल चालान भुगतान अब पीओएस मशीनों से मौके पर ही संभव

लखनऊ। परिवहन विभाग अब चालान की प्रक्रिया को और अधिक सरल, पारदर्शी और पेपरलेस बनाने की दिशा में अग्रसर है। इसी क्रम में विभाग ने स्टेट बैंक ऑफ इंडिया (एसबीआई) के सहयोग से प्रवर्तन अधिकारियों को पीओएस (पॉइंट ऑफ सेल) मशीनें उपलब्ध कराने की योजना शुरू की है। इसके तहत वाहन चालकों को अब चालान कटने पर मौके पर ही डेबिट या क्रेडिट कार्ड से जुर्माना भरने की सुविधा मिलेगी। फिलहाल ट्रॉयल के रूप में दो अधिकारियों को पीओएस

मशीनें दी गई हैं ताकि तकनीकी खामियों का परीक्षण किया जा सके। अधिकारियों के अनुसार कैमरे की गुणवत्ता को लेकर कुछ समस्याएं सामने आई हैं, लेकिन अन्य तकनीकी परीक्षण जारी हैं। जल्द ही सभी आरटीओ (प्रवर्तन), एआरटीओ (प्रवर्तन) और यात्री कर अधिकारियों को यह मशीनें उपलब्ध करा दी जाएंगी। पीओएस मशीनों से चालान भरने की यह व्यवस्था केवल मौके पर ही नहीं, बल्कि परिवहन कार्यालयों में भी लागू की जाएगी। यहां वाहन स्वामी

कैश की जगह कार्ड से भी चालान राशि का भुगतान कर सकेंगे। आने वाले समय में इन मशीनों को यूनिफाइड पेमेंट इंटरफेस (यूपीआई) से भी जोड़ा जाएगा। आरटीओ प्रशासन संजय तिवारी ने जानकारी दी कि पीओएस मशीनों से चालान प्रक्रिया पूरी तरह से पेपरलेस हो जाएगी और रियल टाइम में चालान की जानकारी विभाग के रिकॉर्ड में दर्ज होगी। साथ ही गूगल मैप के जरिए चालान स्थल की लोकेशन भी रिकॉर्ड में जुड़ जाएगी।

रिटायर्ड सहायक अभियंता से ठगे 66 लाख, आठ पर रिपोर्ट दर्ज

लखनऊ। रहीमनगर स्थित हीवेट पॉलिटेक्निक की सरकारी जमीन को अपना बताकर जालसाजों ने रिटायर्ड सहायक अभियंता से 66 लाख रुपये ँठ लिए। एग्रीमेंट से पहले पीड़ित ने दस्तावेज चेक कराए तो फर्जीवाड़ा सामने आ गया। रुपये वापस मांगने पर आरोपियों ने धमकाया। डीसीपी मध्य आशीष श्रीवास्तव के निर्देश पर महानगर पुलिस ने परिचित समेत आठ के खिलाफ रिपोर्ट दर्ज कर ली है। विराट खंड-8 निवासी एसबी त्रिपाठी यूपी विकास प्राधिकरण में सहायक अभियंता के पद से मई 2023 में रिटायर्ड हुए थे। उन्होंने बताया कि मार्च 2024 में पूर्व परिचित देवेश देव ने उनकी मुलाकात रीताराय से कराई। बातचीत में रीता,

देवेश ने परिचित अजय कुमार दीक्षित संग मिलकर रहीमनगर से मुंशीपुलिया जाने वाली रोड पर पेट्रोल पंप के पास बाउंड्री घिरी एक लाख वर्ग फीट आवासीय जमीन दिखाई। कहा कि जमीन के मालिक अजहर सुल्तान हैं। आरोपियों ने प्र पर्टी में हिस्सेदारी का झांसा दिया। बताया कि प्र पर्टी में आठ हिस्सेदार हैं। आरोपियों ने पीड़ित को बताया कि आप कुछ रुपये अजहर सुल्तान को भेज दें तो नया एग्रीमेंट कराया जाए। जाल में फंसे पीड़ित एसबी त्रिपाठी ने नकद और खाते में 66 लाख रुपये दिए। इसके बाद आरोपियों ने और रुपये की व्यवस्था करने को कहा। शक होने पर पीड़ित ने पेपर चेक कराए तो पता चला कि जमीन हीवेट पॉलिटेक्निक की

सरकारी भूमि है। पीड़ित ने रुपये वापस मांगें तो आरोपियों ने गाली गलौज कर जान से मारने की धमकी दी। पीड़ित ने डीसीपी मध्य से मुलाकात कर शिकायत की। शुरुआती जांच में आरोप सही मिलने पर महानगर पुलिस ने अजहर सुल्तान निवासी वजीरगंज, उनका पुत्र शाबाज, सिराज निवासी अलीगंज, देवेश, रीता, अजय कुमार दीक्षित निवासी बड़ा चांदगंज, वसी हैदर आबादी और शाजिदा जाफरी के खिलाफ जाली दस्तावेज के आधार पर धोखाधड़ी, अमानत में खयानत और धमकी की रिपोर्ट दर्ज कर ली है। इंसपेक्टर अखिलेश कुमार मिश्र ने बताया कि मामले की जांच की जा रही है।

एअर इंडिया के विमान में तकनीकी समस्या के कारण लखनऊ-दुबई उड़ान निरस्त की गई

लखनऊ हवाई अड्डे पर बुधवार सुबह एअर इंडिया एक्सप्रेस के एक बोइंग विमान में तकनीकी समस्या आ जाने के बाद शहर से दुबई जाने वाली उड़ान रद्द कर दी गई। एक सूत्र ने यह जानकारी दी। उड़ान आईएक्स 963 को बोइंग 737 मैक्स विमान से संचालित किया जाना था। सूत्र ने बताया कि विमान में तकनीकी

खराबी आ जाने के कारण लखनऊ-दुबई उड़ान रद्द कर दी



गई। इस उड़ान में 95 से अधिक यात्री सवार होने वाले थे। सूत्र ने

बताया कि यात्रियों को होटल में ठहरने की सुविधा और पूरा पैसा वापस या बाद की तारीख के लिए मुफ्त में बुकिंग के विकल्प दिए गए। अधिकतर यात्रियों ने होटल में ठहरने का विकल्प चुना। उड़ान को अब बृहस्पतिवार को लगभग उसी समय के लिए पुनर्निर्धारित किया गया है।

जाल में फंसा महिला से दुष्कर्म, वीडियो बनाकर किया ब्लैकमेल

लखनऊ। पति से अलग रह रही महिला को खुद को अधिवक्ता बता शुभम शुक्ला ने जाल में फंसाया। शादी का प्रस्ताव देकर रहने का आशियाना दिलाया। उसके बाद दुष्कर्म कर वीडियो बना लिया। नकदी व आईफोन भी ँठ लिया। मंसूबों को भांप पीड़िता परिवार के पास वापस गयी तो आरोपी ने ब्लैकमेल करना शुरू कर दिया। विरोध पर मारपीट करते हुए पांच दिन पूर्व अप्रॉतिक दुष्कर्म कर वीडियो बना लिया। कैसरबाग पुलिस ने रिपोर्ट दर्ज कर ली है। इंसपेक्टर अंजनी कुमार मिश्र ने बताया कि पीड़िता का मजिस्ट्रेट के समक्ष बयान दर्ज कराया जाएगा। उसके बाद आगे की कार्रवाई की जाएगी। इलाके में रहने वाली 80 वर्षीय महिला की शादी करीब 29 साल पूर्व हुई थी। पीड़िता ने बताया कि 2023 में पुराना आरटीओ निवासी शुभम शुक्ला से मुलाकात हुई। दोस्ती होने के बाद आरोपी ने पति को तलाक देकर शादी का प्रस्ताव दिया। आरोपी की बातों में फंसकर पीड़िता ने पति से तलाक की बात कहते हुए अक्टूबर 2024 में घर छोड़ दिया और शुभम

के बताए मकान में रहने लगी। पीड़िता ने बताया कि शुभम अक्सर मिलने आता और शारीरिक संबंध बनाने का दबाव बनाता। यही नहीं उसने पीड़िता से 90 हजार रुपये और 70 हजार का आईफोन भी खरीदवा लिया। आरोप है कि आरोपी ने कई बार दुष्कर्म करते हुए उसके कई वीडियो भी बनाए। आरोपी को इरादों को भांप पीड़िता परिवार के पास वापस आ गयी। यह देख आरोपी उसे व 20 साल की बेटी को धमकाने लगा। पीड़िता घर छोड़कर गोमतीनगर में किराए पर रहने लगी। जानकारी होने पर शुभम अक्सर वहां आता और सड़क पर खड़े होकर हंगामा करता। आरोपी ने फोन कर संबंध बनाने और रुपयों की मांग की। 93 जुलाई को पीड़िता के टोकने पर उसे पीटा और अश्लील वीडियो वायरल करने की धमकी दी। 94 जुलाई को शुभम शराब के नशे में घर में घुस गया। अप्रॉतिक दुष्कर्म करने के साथ ही मोबाइल पर वीडियो बनाया। पीड़िता की शिकायत पर कैसरबाग पुलिस ने दुष्कर्म, मारपीट व धमकी की रिपोर्ट दर्ज कर ली है।

बाइक के सांड से टकराने से युवक की मृत्यु

अमेठी। भारतीय जनता युवा मोर्चा (भाजयुमो) के जिला उपाध्यक्ष राहुल दूबे (29) की मोटरसाइकिल के, बृहस्पतिवार की रात अमेठी बाईपास पर सांड से टकरा जाने से मृत्यु हो गयी। पुलिस ने शुक्रवार को यह जानकारी दी। पुलिस के मुताबिक, थाना मुंशीगंज अंतर्गत भुसियावा गांव के निवासी राहुल बृहस्पतिवार की

रात मोटरसाइकिल से घर जा रहे थे, तभी अमेठी बाईपास के एक ढाबे के निकट उनकी मोटरसाइकिल एक सांड से टकरा गई जिससे वह गंभीर रूप से घायल हो गए। उन्हें इलाज के लिए सीएचसी अमेठी ले जाया गया जहां से उन्हें संजय गांधी अस्पताल मुंशीगंज के लिए रेफर किया गया।

योगी सरकार का 'जीरो पॉवर्टी अभियान' शुरू

लखनऊ। यूपी सरकार 'जीरो पॉवर्टी अभियान' के तहत राज्य में चिह्नित गरीब परिवारों के सदस्यों को गारंटीत क्षमता विकास कार्यक्रम से जोड़ने के साथ-साथ उन्हें राष्ट्रीय और अंतरराष्ट्रीय स्तर की कम्पनियों में रोजगार भी दिलायेगी। अधिकारियों ने रविवार को बताया कि राज्य की योगी आदित्यनाथ सरकार 'जीरो पॉवर्टी अभियान' के तहत चिह्नित गरीब परिवारों के सदस्यों को न केवल गारंटीत कौशल कार्यक्रम से जोड़ेगी बल्कि उन्हें राष्ट्रीय और अंतरराष्ट्रीय स्तर की प्रतिष्ठित कंपनियों में रोजगार भी दिलाएगी। अभियान के तहत सरकार का लक्ष्य है कि प्रदेश में कोई भी परिवार ऐसा न हो जिसे गरीबी के कारण दो वक्त की रोटी के लिए जूझना पड़े। मुख्य सचिव मनोज कुमार सिंह ने बताया कि यह पहल न केवल आर्थिक आत्मनिर्भरता को बढ़ावा दे रही है बल्कि सामाजिक समरसता और समान अवसर की दिशा में भी एक सशक्त कदम साबित हो, इसीलिए सरकार ने 'जीरो पॉवर्टी अभियान' के तहत चिह्नित परिवारों के मुखिया को गारंटीत कौशल कार्यक्रम से जोड़ा जाएगा। सिंह ने बताया कि प्रशिक्षण कार्यक्रम में इस बात को सुनिश्चित किया जाएगा कि प्रशिक्षण का स्तर गुणवत्तायुक्त और उद्योगों की जरूरतों के मुताबिक

हो। उनके मुताबिक, प्रशिक्षण पूरा होने के बाद होटल ताज, भारतीय स्टेट बैंक (एसबीआई), एल एंड टी लिमिटेड, मेदांता और अदाणी ग्रुप जैसी प्रतिष्ठित राष्ट्रीय और अंतरराष्ट्रीय स्तर की कंपनियों में नौकरी दिलायी जाएगी। उन्होंने कहा, श्रयह पहली बार है जब कोई सरकार सीधे गरीबों को क्षमता



विकास प्रशिक्षण देकर निजी क्षेत्र की शीर्ष कंपनियों में रोजगार उपलब्ध कराने जा रही है। सरकार की गारंटीत कौशल कार्यक्रम और 'गारंटेंड प्लेसमेंट प्रोग्राम' को देश, प्रदेश और विदेश के उद्योग जगत का भी व्यापक समर्थन मिला है। अब तक ४० बड़े उद्यमियों ने 'जीरो पावर्टी' अभियान से जुड़े परिवारों को नौकरी देने की प्रतिबद्धता जताई है।" मुख्य सचिव ने कहा कि परिवार के मुखिया को '३६० डिग्री' फार्मूले के तहत संपूर्ण प्रशिक्षण दिया जाएगा और इसमें कार्यालय का रखरखाव, शौचालय की सफाई, गेस्ट अटेंडेंट, हाउसकीपिंग और आतिथ्य इत्यादि वर्गों में सात तरह का प्रशिक्षण शामिल है। उनके

मुताबिक, इसके अतिरिक्त उन्हें भाषा सम्बन्धी क्षमता की भी शिक्षा दी जाएगी ताकि वे कॉर्पोरेट क्षेत्र में आत्मविश्वास के साथ काम कर सकें। साथ ही राज्य सरकार की ओर से यह भी सुनिश्चित किया गया है कि प्रशिक्षित व्यक्ति को कम से कम १८,४०० रुपये मासिक वेतन मिले जिससे वे अपने परिवार का सम्मानजनक तरीके से भरण-पोषण कर सकें। सिंह ने बताया कि अभियान के पहले चरण के तहत चिह्नित ३०० निर्धन परिवारों के मुखिया को क्षमता विकास प्रशिक्षण दिया जाएगा। उन्होंने बताया कि इसके बाद प्रदेश भर में चिह्नित सभी परिवारों के मुखिया को यह प्रशिक्षण दिया जाएगा और यह प्रशिक्षण उत्तर प्रदेश कौशल विकास विभाग की ओर से दिया जाएगा जिससे एक हजार 'ट्रेनिंग पार्टनर' भी जुड़ेंगे। मुख्य सचिव ने बताया कि यह प्रशिक्षण पूरी तरह से व्यावसायिक और रोजगारोन्मुखी होगा और इसमें प्रतिभागियों को उन क्षेत्रों में दक्ष बनाया जाएगा जहां नौकरी की संभावनाएं अधिक हैं तथा इसके बाद उन्हें सीधे नौकरी से जोड़ा जाएगा।

'ऑपरेशन सिंदूर' की मार से पाकिस्तान से ज्यादा तो गांधी परिवार 'कराह' रहा: केशव मौर्य

लखनऊ। उत्तर प्रदेश के उप मुख्यमंत्री केशव प्रसाद मौर्य ने रविवार को लोकसभा में विपक्ष के नेता राहुल गांधी पर प्रहार करते हुए आरोप लगाया कि 'ऑपरेशन



सिंदूर' की मार से पाकिस्तान से ज्यादा तो गांधी परिवार श्कराह रहा है। केशव मौर्य ने रविवार को सोशल मीडिया मंच "एक्स" पर एक पोस्ट में कहा "लोकसभा में विपक्ष के हल्के नेता श्री राहुल गांधी को भारत की चिंता कम, पाकिस्तान की फिक्र ज्यादा रहती है। तभी, 'ऑपरेशन सिंदूर' की मार से पाकिस्तान से ज्यादा तो गांधी परिवार 'कराह' रहा है।" उन्होंने पोस्ट में कहा "भारतीय सेना का बार-बार अपमान कांग्रेस इसलिए करती है, ताकि पड़ोसी

भाईजान पाकिस्तान को खुश किया जा सके।" केशव मौर्य ने कहा, "दरअसल, सत्ता की बेदखली ने कांग्रेस की मति मार दी है, इसलिए वह दुनिया के ऐसे भ्रमित नेताओं की ओट (आड़) लेने को मजबूर है जो अपने बयानों पर स्थिर नहीं रहते हैं। अपने गांधी जी की तरह वह भी अस्थिर चित्त वाले हैं।" उन्होंने ने कहा, "सच यह है कि यशस्वी प्रधानमंत्री नरेन्द्र मोदी जी के कुशल नेतृत्व ने केवल पाकिस्तान ही नहीं बल्कि दुनिया के उन नेताओं की भी नींद उड़ा दी है जो अपने को तुर्रमखां समझते थे।"

हमारे अन्य प्रतिनिधि
 | at; cktibz
 | hrki g
 eks9935160370
 प्रियंका त्रिपाठी
 नई दिल्ली
 विधिक सलाहकार
 | gsk ukjk; .k feJ
 क्षेत्रीय सम्पादक
 | kjhk dækj] fcgkj
 eks09386075289
 मो० अरशद
 C; jks phQ
 eऊ

'बागी ४' में दिखेगा इस हसीना का जलवा, शूटिंग पूरी कर शेर की तस्वीर

मुंबई। जानीमानी अभिनेत्री सोनम बाजवा ने फिल्म 'बागी ४' की शूटिंग पूरी कर ली है। सोनम बाजवा ने टाइगर श्रॉफ के साथ फिल्म 'बागी ४' की शूटिंग पूरी कर ली है। उन्होंने सोशल मीडिया प्लेटफॉर्म इंस्टाग्राम पर इसकी जानकारी दी है। सोनम बाजवा ने एक पोस्ट में अपनी कुछ तस्वीरें शेयर की हैं, जिसमें क्लेपरबोर्ड के साथ पोज दे रही हैं। इसके साथ उन्होंने एक पोस्ट भी लिखी है और फिल्म के बारे में जानकारी दी है। सोनम बाजवा ने सोशल मीडिया पर अपनी तस्वीरें शेयर करते हुए लिखा है शऔर बस यू ही बागी ४ की शूटिंग पूरी हो

गई। यह मेरी दूसरी हिंदी फिल्म है। यह एक ऐसा सफर है जो जोश और विश्वास से बुना गया है। मेरे शानदार निर्देशक ए. हर्षा, हमारे दूरदर्शी निर्माता साजिद सर, मेरे अद्भुत सह-कलाकार टाइगर श्रॉफ और इस कहानी में अपना सब कुछ देने वाली दीप्ती जिंदल समेत हर व्यक्ति का आभार। इस अध्याय को आपके साथ साझा करने के लिए बताव हूं। 'बागी' फ्रेंचाइजी की चौथी किस्त का निर्देशन ए. हर्ष ने किया है। इस फिल्म में टाइगर श्रॉफ, सोनम बाजवा, संजय दत्त और हरनाज संधू अहम किरदार में हैं। 'बागी ४' ०५ सितंबर को सिनेमाघरों में रिलीज होगी।

दुनियाभर में काजोल अभिनीत 'मां' ने किया ५० करोड़ का कलेक्शन

दिल्ली। बॉलीवुड अभिनेत्री काजोल की मुख्य भूमिका वाली फिल्म 'मां' ने दुनिया भर में बक्स अफिस पर ५० करोड़ रुपये से अधिक की कमाई की है। निर्माताओं ने शनिवार को यह जानकारी दी। विशाल फुरिया द्वारा निर्देशित यह फिल्म साईविन क्वाझास द्वारा लिखी गयी है और २७ जून को दुनिया भर के सिनेमाघरों में रिलीज हुई। विशाल फुरिया 'लपाछपी', 'क्रिमिनल जस्टिस' और 'छोरी' जैसी फिल्मों के लिए जाने जाते हैं। जियो स्टूडियोज और देवगन फिल्म्स द्वारा प्रस्तुत इस फिल्म के निर्माता ज्योति देशपांडे हैं और सह-निर्माता कुमार मंगत पाठक हैं। निर्माताओं ने सोशल मीडिया मंच 'एक्स' पर बॉक्स ऑफिस के

आंकड़े साझा किए। इसमें फिल्म के पोस्टर के साथ इसकी कमायी के आंकड़े भी दिए गए थे। घरेलू बॉक्स ऑफिस पर फिल्म की वास्तविक कमायी ३८.३० करोड़



रुपये और कुल कमाई ४५.९६ करोड़ रुपये रही। विदेशों में फिल्म ने ६.४५ करोड़ रुपये कमाए। फिल्म का दुनियाभर में बक्स अफिस पर कमायी ५९.६४ करोड़ रुपये है। इस फिल्म में इंद्रनील सेनगुप्ता, खेरिन शर्मा और रोहित रॉय भी प्रमुख भूमिकाओं में हैं।

'डॉन' के डायरेक्टर चंद्र बरोट का ८६ वर्ष की उम्र में निधन

मुंबई: अमिताभ बच्चन की प्रतिष्ठित फिल्म 'डॉन' के निर्देशक चंद्र बरोट का २० जुलाई २०२५ को मुंबई में निधन हो गया। ८६ वर्ष की आयु में उन्होंने अंतिम सांस ली। उनकी पत्नी दीपा बरोट ने इस दुखद समाचार की पुष्टि की। चंद्र बरोट लंबे समय से फेफड़ों की बीमारी, पल्मोनरी फाइब्रोसिस, से पीड़ित थे और उनकी हालत गंभीर होने के कारण उन्हें मुंबई के गुरु नानक अस्पताल में भर्ती

किया गया था, जहां डॉ. मनीष शेड्डी उनकी देखभाल कर रहे थे। इससे पहले, उन्हें जसलोक अस्पताल में भी उपचार के लिए रखा गया था। चंद्र बरोट पिछले सात वर्षों से पल्मोनरी फाइब्रोसिस से जूझ रहे थे। उनकी पत्नी दीपा बरोट ने एक समाचार पत्र को बताया, प्चह लंबे समय से इस बीमारी से लड़ रहे थे, और अंततः उनकी स्थिति गंभीर हो गई। ८६ वर्ष की आयु में उन्होंने इस दुनिया को

अलविदा कह दिया। चंद्र बरोट के निधन की खबर ने बॉलीवुड को शोक में डुबो दिया। अभिनेता- फिल्म निर्माता फरहान अख्तर ने सोशल मीडिया पर एक भावुक पोस्ट साझा कर उन्हें श्रद्धांजलि दी। उन्होंने लिखा, 'यह जानकर गहरा दुख हुआ कि 'डॉन' के निर्देशक चंद्र बरोट अब हमारे बीच नहीं हैं। उनकी आत्मा को शांति मिले और उनके परिवार के प्रति मेरी संवेदनाएं।' फरहान के अलावा, उनके

प्रशंसकों ने भी सोशल मीडिया पर उन्हें याद किया और उनकी सिनेमाई विरासत को सम्मान दिया। तंजानिया से भारत आए चंद्र बरोट ने अपने करियर की शुरुआत बॉलीवुड में सहायक निर्देशक के रूप में की। उन्होंने दिग्गज अभिनेता-निर्माता मनोज कुमार के साथ 'पूरब और पश्चिम', 'शोर', और 'रोटी कपड़ा और मकान' जैसी फिल्मों में काम किया।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन भातखण्डे संगीत महाविद्यालय के पीछे, कैसरबाग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित। आर.एन.आई UPHIN/2010/32566 सम्पादक आरती पाण्डेय मो.9415087228 9889745884. 9807059191. 9026560178 Email- adbhotsamachar @yahoo.in adbhut_samachar @rediffmail.com सभी विवादों का न्यायक्षेत्र लखनऊ होगा।